

Vedasara Shri Shiva Sahasranama Stotra from Padmapurana

——
ವೇದಸಾರ ಶ್ರೀಶಿವಸಹಸ್ರನಾಮಸ್ತೋತ್ರಂ

——
Document Information



Text title : Vedasara ShivasahasranAma Stotram from PadmapurAna

File name : vedasArashivasahasranAmastotrampadmapurANa.itx

Category : sahasranAma, shiva, kavacha

Location : doc_shiva

Transliterated by : DPD, Gopal Upadhyay gopal.j.upadhyay at gmail.com

Proofread by : DPD, Gopal Upadhyay, PSA Easwaran

Description-comments : Shankara kavacha, verses 1-61

Latest update : October 1, 2016

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 12, 2023

sanskritdocuments.org



ವೇದಸಾರ ಶ್ರೀಶಿವಸಹಸ್ರನಾಮಸ್ತೋತ್ರಂ



ಶಂಕರಕವಚ ಶ್ಲೋಕಾಃ 1-61

ಪದ್ಮಪುರಾಣಾಂತರ್ಗತಂ ವೇದಸಾರಾಖ್ಯಂ

.. ಶ್ರೀಗಣೇಶಾಯ ನಮಃ ..

.. ಶ್ರೀಉಮಾಮಹೇಶ್ವರಾಭ್ಯಾಂ ನಮಃ ..

ಶುಕ್ಲಾಂಬರಧರಂ ವಿಷ್ಣುಂ ಶಶಿವರ್ಣಂ ಚತುರ್ಭುಜಂ .

ಪ್ರಸನ್ನವದನಂ ಧ್ಯಾಯೇತ್ ಸರ್ವವಿಘ್ನೋಪಶಾಂತಯೇ .. 1..

ಈಶ್ವರಂ ಪರಮಂ ತತ್ತ್ವ ಮಾದಿಮಧ್ಯಾಂತವರ್ಜಿತಂ .

ಆಧಾರಂ ಸರ್ವಭೂತಾನಮನಾಧಾರಮವಿಕ್ರಿಯಂ .. 2..

ಅನಂತಾನಂದಬೋಧಾಂಬುನಿಧಿಮದ್ಭುತವಿಕ್ರಿಯಂ .

ಅಂಬಿಕಾಪತಿಮೀಶಾನಮನೀಶಂ ಪ್ರಣಮಾಮ್ಯಹಂ .. 3..

ಈಶಮಾದ್ಯಂತನಿರ್ಮುಕ್ತಮತಿಶೋಭನಮಾದರಾತ್ .

ನಮಾಮಿ ವಿಗ್ರಹಂ ಸಾಂಬಂ ಸಂಸಾರಾಮಯಭೇಷಜಂ .. 4..

ವ್ಯಾಸ ಉವಾಚ .

ಏಕದಾ ಮುನಯಃ ಸರ್ವೇ ದ್ವಾರಕಾಂ ದ್ರಷ್ಟುಮಾಗತಾಃ .

ವಾಸುದೇವಂ ಚ ಸೋತ್ಕಂಠಾಃ ಕೃಷ್ಣದರ್ಶನಲಾಲಸಾಃ .. 5..

ತತಃ ಸ ಭಗವಾನ್ಪ್ರೀತಃ ಪೂಜಾಂ ಚಕ್ರೇ ಯಥಾವಿಧಿ .

ತೇಷಾಮಾಶೀಸ್ತತೋ ಗೃಹ್ಯ ಬಹುಮಾನಪುರಃಸರಂ .. 6..

ತೈಃ ಪೃಷ್ಟಃ ಕಥಯಾಮಾಸ ಕುಮಾರಪ್ರಭವಂ ಚ ಯತ್ .

ಚರಿತಂ ಭೂಮಿಭಾರಘ್ನಂ ಲೋಕಾನಂದಕರಂ ಪರಂ .. 7..

ಮಾರ್ಕಂಡೇಯಮುಖಾಃ ಸರ್ವೇ ಮಾಧ್ಯಾಹ್ನಿಕಕ್ರಿಯೋತ್ಥಿತಾಃ .

ಕೃಷ್ಣಃ ಸ್ನಾನಮಥೋ ಚಕ್ರೇ ಮೃದಕ್ಷತಕುಶಾದಿಭಿಃ .. 8..

ಪೀತಾಂಬರಂ ತ್ರಿಪುಂಡ್ರಂ ಚ ಧೃತ್ವಾ ರುದ್ರಾಕ್ಷಮಾಲಿಕಾಃ .

ಸೂರ್ಯೋಪಸ್ಥಾನಂ ಸಂಧ್ಯಾಂ ಚ ಸ್ಮೃತಿಧರ್ಮಮನುಸ್ಮರನ್ .. 9..

ಶಿವಪೂಜಾಂ ತತಃ ಕೃಷ್ಣೋ ಗಂಧಪುಷ್ಪಾಕ್ಷತಾದಿಭಿಃ .

ಚಕಾರ ವಿಧಿವದ್ಭಕ್ತ್ಯಾ ನಮಸ್ಕಾರಯುತಾಂ ಶುಭಾಂ .. 10..

ಜಯ ಶಂಕರ ಸೋಮೇಶ ರಕ್ಷ ರಕ್ಷೇತಿ ಚಾಬ್ರವೀತ್ .

ಜಜಾಪ ಶಿವಸಾಹಸ್ರಂ ಭುಕ್ತಿಮುಕ್ತಿಪ್ರದಂ ವಿಭೋಃ .
 ಅನನ್ಯಮಾನಸಃ ಶಾಂತಃ ಪದ್ಮಾಸನಗತಃ ಶುಚಿಃ .. 11..
 ತತಸ್ತೇ ವಿಸ್ಮಯಾಪನ್ನಾ ದೃಷ್ಟ್ವಾ ಕೃಷ್ಣವಿಚೇಷ್ಟಿತಂ .
 ಮಾರ್ಕಂಡೇಯೋಽವದತ್ಕೃಷ್ಣಂ ಬಹುಶೋ ಮುನಿಸಮ್ಮತಂ .. 12..
 ಮಾರ್ಕಂಡೇಯ ಉವಾಚ
 ತ್ವಂ ವಿಷ್ಣುಃ ಕಮಲಾಕಾಂತಃ ಪರಮಾತ್ಮಾ ಜಗದ್ಗುರುಃ . (ತ್ವಂ ಕೃಷ್ಣಃ)
 ಭವತ್ಪೂಜ್ಯಃ ಕಥಂ ಶಂಭುರೇತತ್ಸರ್ವಂ ವದಸ್ವ ಮೇ .. 13..
 ವ್ಯಾಸ ಉವಾಚ
 ಅಥ ತೇ ಮುನಯಃ ಸರ್ವೇ ಮಾರ್ಕಂಡೇಯಂ ಸಮಾರ್ಚಯನ್ .
 ವಚೋಭಿರ್ವಾಸುದೇವಶ್ಚ ವೃಷ್ಟಃ ಸಾಧು ತ್ವಯೇತಿ ಚ .. 14..
 ಶ್ರೀಕೃಷ್ಣ ಉವಾಚ
 ಸಾಧು ಸಾಧು ಮುನೇ ಪೃಷ್ಠಂ ಹಿತಾಯ ಸಕಲಸ್ಯ ಚ .. 15..
 ಅಜ್ಞಾತಂ ತವ ನಾಸ್ತೈವ ತಥಾಪಿ ಚ ವದಾಮ್ಯಹಂ .
 ದೈವತಂ ಸರ್ವಲೋಕಾನಾಂ ಸರ್ವಕಾರಣಕಾರಣಂ .. 16.. (ಸರ್ವದೇವಾನಾಂ)
 ಜ್ಯೋತೀರ್ಯತ್ಪರಮಾನಂದಂ ಸಾವಧಾನಮತಿಃ ಶೃಣು .
 ವಿಶ್ವಪಾವನಮೀಶಾನಂ ಗುಣಾತೀತಮಜಂ ಪರಂ .. 17.. (ವಿಶ್ವಸಾಧನಮೀಶಾನಂ)
 ಜಗತ್ಸಸ್ಥಸ್ಥೋ ಹ್ಯಾತ್ಮಾ ಮಮ ಮೂಲಂ ಮಹಾಮುನೇ .
 ಯೋ ದೇವಃ ಸರ್ವದೇವಾನಾಂ ಧ್ಯೇಯಃ ಪೂಜ್ಯಃ ಸದಾಶಿವಃ .. 18..
 ಸ ಶಿವಃ ಸ ಮಹಾದೇವಃ ಶಂಕರಶ್ಚ ನಿರಂಜನಃ .
 ತಸ್ಮಾನ್ನಾನ್ಯಃ ಪರೋ ದೇವಸ್ತ್ರಿಷು ಲೋಕೇಷು ವಿದ್ಯತೇ .. 19..
 ಸರ್ವಜ್ಞಃ ಸರ್ವಗಃ ಶಕ್ತಃ ಸರ್ವಾತ್ಮಾ ಸರ್ವತೋಮುಖಃ .
 ಪರೈತೇ ಸರ್ವಸಿದ್ಧಾಂತ್ಯೈರ್ವೇದಾಂತ್ಯೈರ್ಯೋ ಮುನೀಶ್ವರಾಃ .. 20..
 ತಸ್ಮಿನ್ನಕ್ಷಿರ್ಮಹಾದೇವೇ ಮಮ ಧಾತುಶ್ಚ ನಿರ್ಮಲಾ .
 ಮಹೇಶಃ ಪರಮಂ ಬ್ರಹ್ಮ ಶಾಂತಃ ಸೂಕ್ಷ್ಮಃ ಪರಾತ್ಪರಃ .. 21..
 ಸರ್ವಾಂತರಃ ಸರ್ವಸಾರ್ಥೇ ಚಿನ್ಮಯಸ್ತಮಸಃ ಪರಃ .
 ನಿರ್ವಿಕಲ್ಪೋ ನಿರಾಭಾಸೋ ನಿಸಂಗೋ ನಿರುಪದ್ರವಃ .. 22..
 ನಿರ್ಲೇಪಃ ಸಕಲಾಧ್ಯಕ್ಷೋ ಮಹಾಪುರುಷ ಈಶ್ವರಃ .
 ತಸ್ಯ ಚೇಚ್ಚಾಭವತ್ಪೂರ್ವಂ ಜಗತ್ಸಿತ್ಯಂತಕಾರಿಣೀ .. 23..
 ವಾಮಾಂಗಾದಭವಂ ತಸ್ಯ ಸೋಽಹಂ ವಿಷ್ಣುರಿತಿ ಸ್ಮೃತಃ .
 ಜನಯಾಮಾಸ ಧಾತಾರಂ ದಕ್ಷಿಣಾಂಗಾತ್ಸದಾಶಿವಃ .. 24..
 ಮಧ್ಯತೋ ರುದ್ರಮೀಶಾನಂ ಕಾಲಾತ್ಮಾ ಪರಮೇಶ್ವರಃ .
 ತಪಃ ಕುರ್ವಂತು ಭೋ ವತ್ಸಾ ಅಬ್ರವೀದಿತಿ ತಾನ್ ಶಿವಃ .. 25.. (ತಪಸ್ತಪಂತು ಭೋ)

ತತಸ್ತೇ ಶಿವಮಾತ್ಮಾನಂ ಪ್ರೋಚುಃ ಸಂಯತಮಾನಸಾಃ .
 ಸ್ತುತ್ವಾ ತು ವಿಧಿವತ್ಸ್ತೋತ್ರೈಃ ಪ್ರಣಮ್ಯ ಚ ಪುನಃ ಪುನಃ .. 26..
 ಬ್ರಹ್ಮವಿಷ್ಣುಮಹೇಶ್ವರಾ ಊಚುಃ
 ತಪಃ ಕೇನ ಪ್ರಕಾರೇಣ ಕರ್ತವ್ಯಂ ಪರಮೇಶ್ವರ .
 ಬ್ರೂಹಿ ಸರ್ವಮಶೇಷೇಣ ಸ್ವಾತ್ಮಾನಂ ವೇತ್ಸಿ ನಾಪರಃ .. 27..
 ಶ್ರೀಮಹಾದೇವ ಉವಾಚ . (ಶಿವ ಉವಾಚ)
 ಕಾಯೇನ ಮನಸಾ ವಾಚಾ ಧ್ಯಾನಪೂಜಾಜಪಾದಿಭಿಃ .
 ಕಾಮಕ್ರೋಧಾದಿರಹಿತಂ ತಪಃ ಕುರ್ವಂತು ಭೋ ಸುರಾಃ .. 28..
 ದೇವಾ ಊಚುಃ .
 ತ್ವಯಾ ಯತ್ಕಥಿತಂ ಶಂಭೋ ದುರ್ಜ್ಞೇಯಮಜಿತಾತ್ಮಭಿಃ .
 ಸೌಮ್ಯೋಪಾಯಮತೋ ಬ್ರಹ್ಮನ್ವದ ಕಾರುಣ್ಯವಾರಿಧೇ .. 29..
 ಶ್ರೀಶಂಕರ ಉವಾಚ . (ಶಿವ ಉವಾಚ)
 ಶೃಣುದ್ಧಂ ಸರ್ವಪಾಪಘ್ನಂ ಭುಕ್ತಿಮುಕ್ತಿಪ್ರದಂ ನೃಣಾಂ .
 ಸಹಸ್ರನಾಮಸದ್ವಿದ್ಯಾಂ ಜಪಂತು ಮಮ ಸುವ್ರತಾಃ .. 30..
 ಯಯಾ ಸಂಸಾರಮಗ್ನಾನಾಂ ಮುಕ್ತಿರ್ಭವತಿ ಶಾಶ್ವತೀ .
 ಶೃಣಂತು ತದ್ವಿಧಾನಂ ಹಿ ಮಹಾಪಾತಕನಾಶನಂ .. 31..
 ಪಠತಾಂ ಶೃಣ್ವತಾಂ ಸದ್ಯೋ ಮುಕ್ತಿಃ ಸ್ಯಾದನಪಾಯಿನೀ .
 ಬ್ರಹ್ಮಚಾರೀ ಕೃತಸ್ನಾನಃ ಶುಕ್ಲವಾಸಾ ಜಿತೇಂದ್ರಿಯಃ .. 32..
 ಭಸ್ಮಧಾರೀ ಮುನಿರ್ಮನೀ ಪದ್ಮಾಸನಸಮನ್ವಿತಃ .
 ಧ್ಯಾತ್ವಾ ಮಾಂ ಸಕಲಾಧೀಶಂ ನಿರಾಕಾರಂ ನಿರೀಶ್ವರಂ .. 33..
 ಪಾರ್ವತೀಸಹಿತಂ ಶಂಭುಂ ಜಟಾಮುಕುಟಮಂಡಿತಂ .
 ದಧಾನಂ ಚರ್ಮ ವೈಯಾಘ್ರಂ ಚಂದ್ರಾರ್ಧಕೃತಶೇಖರಂ .. 34.. (ವಸಾನಂ ಚರ್ಮ)
 ತ್ಸ್ಯಂಬಕಂ ವೃಷಭಾರೂಢಂ ಕೃತ್ತಿವಾಸಸಮುಜ್ಜ್ವಲಂ .
 ಸುರಾರ್ಚಿತಪದದ್ವಂದ್ವಂ ದಿವ್ಯಭೋಗಂ ಸುಸುಂದರಂ .. 35..
 ಬಿಭ್ರಾಣಂ ಸುಪ್ರಸನ್ನಂ ಚ ಕುಠಾರವರದಾಭಯಂ .
 ದುರ್ದರ್ಶಂ ಕಮಲಾಸೀನಂ ನಾಗಯಜ್ಞೋಪವೀತಿನಂ .. 36.. (ದುರಂತಂ)
 ವಿಶ್ವಕಾಯಂ ಚಿದಾನಂದಂ ಶುದ್ಧಮಕ್ಷರಮವ್ಯಯಂ .
 ಸಹಸ್ರಶಿರಸಂ ಶರ್ವಮನಂತಕರಸಂಯುತಂ .. 37.. (ಶಂಭುಮನಂತಕರಸಂಯುತಂ)
 ಸಹಸ್ರಚರಣಂ ದಿವ್ಯಂ ಸೋಮಸೂರ್ಯಾಗ್ನಿಲೋಚನಂ .
 ಜಗದ್ಯೋನಿಮಜಂ ಬ್ರಹ್ಮ ಶಿವಮಾದ್ಯಂ ಸನಾತನಂ .. 38..
 ದಂಷ್ಟ್ರಾಕರಾಲಂ ದುಷ್ಟೇಕ್ಷ್ಯಂ ಸೂರ್ಯಕೋಟಿಸಮಪ್ರಭಂ .
 ನಿಶಾಕರಕರಾಕಾರಂ ಭೇಷಜಂ ಭವರೋಗಿಣಾಂ .. 39..

ಪಿನಾಕಿನಂ ವಿಶಾಲಾಕ್ಷಂ ಪಶೂನಾಂ ಪತಿಮೀಶ್ವರಂ .
 ಕಾಲಾತ್ಮಾನಂ ಕಾಲಕಾಲಂ ದೇವದೇವಂ ಮಹೇಶ್ವರಂ .. 40..
 ಜ್ಞಾನವೈರಾಗ್ಯಸಂಪನ್ನಂ ಯೋಗಾನಂದಕರಂ ಪರಂ . (ಯೋಗಾನಂದಮಯಂ)
 ಶಾಶ್ವತೈಶ್ವರ್ಯಸಂಪನ್ನಂ ಮಹಾಯೋಗೀಶ್ವರೇಶ್ವರಂ .. 41..
 ಸಮಸ್ತಶಕ್ತಿಸಂಯುಕ್ತಂ ಪುಣ್ಯಕಾಯಂ ದುರಾಸದಂ .
 ತಾರಕಂ ಬ್ರಹ್ಮ ಸಂಪೂರ್ಣಮಣೀಯಾಂಸಂ ಮಹತ್ತರಂ .. 42.. (ಮಹತ್ತರಮಂ)
 ಯತೀನಾಂ ಪರಮಂ ಬ್ರಹ್ಮ ವ್ರತಿನಾಂ ತಪಸಃ ಫಲಂ .
 ಸಂಯಮೀಹೃತ್ಸಮಾಸೀನಂ ತಪಸ್ವಿಜನಸಂವೃತಂ .. 43..
 ವಿಧೀಂದ್ರವಿಷ್ಣುನಮಿತಂ ಮುನಿಸಿದ್ಧನಿಷೇವಿತಂ .
 ಮಹಾದೇವಂ ಮಹಾತ್ಮಾನಂ ದೇವಾನಾಮಪಿ ದೈವತಂ .. 44.. (ಮಹಾನಂದಂ)
 ಶಾಂತಂ ಪವಿತ್ರಮೋಂಕಾರಂ ಜ್ಯೋತಿಷಾಂ ಜ್ಯೋತಿಮುತ್ತಮಂ .
 ಇತಿ ಧ್ಯಾತ್ವಾ ಶಿವಂ ಚಿತ್ತೇ ರಕ್ಷಾರ್ಥಂ ಕವಚಂ ನ್ಯಸೇತ್ .. 45..
 (ತತಃ ಪಠೇದ್ಧಿ ಕವಚಂ ಮಮ ಸರ್ವಾಘನಾಶನಂ)
 ಅಥ ಕವಚಂ -
 ಶಂಕರೋ ಮೇ ಶಿರಃ ಪಾತು ಲಲಾಟಂ ಭಾಲಲೋಚನಃ .
 ವಿಶ್ವಚಕ್ಷುರ್ಧೃಶೌ ಪಾತು ಭುವೌ ರುದ್ರೋ ಮಮಾವತು .. 46..
 (ವಿಶ್ವಚಕ್ಷುರ್ಧೃಶೌ ಪಾತು ರುದ್ರಃ ಪಾತು ಭುವೌ ಮಮ ..)
 ಗಂಢೌ ಪಾತು ಮಹೇಶಾನಃ ಶ್ರುತೀ ರಕ್ಷತು ಪೂರ್ವಜಃ .
 ಕಪೋಲೌ ಮೇ ಮಹಾದೇವಃ ಪಾತು ನಾಸಾಂ ಸದಾಶಿವಃ .. 47..
 ಮುಖಂ ಪಾತು ಹವಿರ್ಭೋಕ್ತಾ ಓಷ್ಠೌ ಪಾತು ಮಹೇಶ್ವರಃ .
 ದಂತಾನ್ ರಕ್ಷತು ದೇವೇಶಸ್ತಾಲೂ ಸೋಮಕಲಾಧರಃ .. 48..
 ರಸನಾಂ ಪರಮಾನಂದಃ ಪಾತು ಶಂಖಂ ಶಿವಾಪ್ರಿಯಃ .
 ಚುಬುಕಂ ಪಾತು ಮೇ ಶಂಭುಃ ಶ್ಮಶ್ರುಂ ಶತ್ರುವಿನಾಶಾನಃ .. 49..
 ಕೂರ್ಚಂ ಪಾತು ಭವಃ ಕಂಠಂ ನೀಲಕಂಠೋಽವತು ಧ್ರುವಂ .
 ಸ್ಕಂಧೌ ಸ್ಕಂದಗುರುಃ ಪಾತು ಬಾಹೂ ಪಾತು ಮಹಾಭುಜಃ .. 50.. (ಸ್ಕಂಧೌ
 ಸ್ಕಂದಪಿತಾ)
 ಉಪಬಾಹೂ ಮಹಾವೀರ್ಯಃ ಕರೌ ವಿಬುಧಸತ್ತಮಃ .
 ಅಂಗುಲೀಃ ಪಾತು ಪಂಚಾಸ್ಯಃ ಪರ್ವಾಣಿ ಚ ಸಹಸ್ರಪಾತ್ .. 51..
 ಹೃದಯಂ ಪಾತು ಸರ್ವಾತ್ಮಾ ಸ್ತನೌ ಪಾತು ಪಿತಾಮಹಃ .
 ಉದರಂ ಹುತಭುಕ್ಪಾತು ಮಧ್ಯಂ ಪಾತು ಮಧ್ಯಮೇಶ್ವರಃ .. 52..
 ಕುಕ್ಷಿಂ ಪಾತು ಭವಾನೀಶಃ ಪೃಷ್ಠಂ ಪಾತು ಕುಲೇಶ್ವರಃ .
 ಪ್ರಾಣಾನ್ವೇ ಪ್ರಾಣದಃ ಪಾತು ನಾಭಿಂ ಭೀಮಃ ಕಟಿಂ ವಿಭುಃ .. 53..

ಸಕ್ಕಿನೀ ಪಾತು ಮೇ ಭರ್ಗೋ ಜಾನುನೀ ಭುವನಾಧಿಪಃ .
 ಜಂಘೇ ಪುರರಿಪುಃ ಪಾತು ಚರಣೌ ಭವನಾಶನಃ .. 54..
 ಶರೀರಂ ಪಾತು ಮೇ ಶರ್ವೋ ಬಾಹ್ಯಮಾಭ್ಯಂತರಂ ಶಿವಃ .
 ಇಂದ್ರಿಯಾಣಿ ಹರಃ ಪಾತು ಸರ್ವತ್ರ ಜಯವರ್ಧನಃ .. 55..
 ಪ್ರಾಚ್ಯಾಂ ದಿಶಿ ಮೃಡಃ ಪಾತು ದಕ್ಷಿಣೇ ಯಮಸೂದನಃ . (ಪೂರ್ವೇ ಮಮ ಮೃಡಃ)
 ವಾರುಣ್ಯಾಂ ಸಲಿಲಾಧೀಶ ಉದೀಚ್ಯಾಂ ಮೇ ಮಹೀಧರಃ .. 56..
 ಈಶಾನ್ಯಾಂ ಪಾತು ಭೂತೇಶ ಆಗ್ನೇಯ್ಯಾಂ ರವಿಲೋಚನಃ .
 ನೈಋತ್ಯಾಂ ಭೂತಭೃತ್ಪಾತು ವಾಯವ್ಯಾಂ ಬಲವರ್ಧನಃ .. 57..
 ಊರ್ಧ್ವಂ ಪಾತು ಮಖದ್ವೇಷೀ ಹೃಧಃ ಸಂಸಾರನಾಶನಃ .
 ಸರ್ವತಃ ಸುಖದಃ ಪಾತು ಬುದ್ಧಿಂ ಪಾತು ಸುಲೋಚನಃ .. 58..
 ಇತಿ ಕವಚಂ .
 ಏವಂ ನ್ಯಾಸವಿಧಿಂ ಕೃತ್ವಾ ಸಾಕ್ಷಾಚ್ಚಂಭುಮಯೋ ಭವೇತ್ .
 ನಮೋ ಹಿರಣ್ಯಬಾಹ್ವಾದಿ ಪಠೇನ್ಮಂತ್ರಂ ತು ಭಕ್ತಿತಃ .. 59..
 ಸದ್ಯೋಜಾತಾದಿಭಿರ್ಮಂತ್ರೈರ್ನಮಸ್ಕುರ್ಯಾತ್ಸದಾಶಿವಂ .
 ತತಃ ಸಹಸ್ರನಾಮೇದಂ ಪಠಿತವ್ಯಂ ಮುಮುಕ್ಷುಭಿಃ .. 60..
 ಸರ್ವಕಾರ್ಯಕರಂ ಪುಣ್ಯಂ ಮಹಾಪಾತಕನಾಶನಂ .
 ಸರ್ವಗುಹ್ಯತಮಂ ದಿವ್ಯಂ ಸರ್ವಲೋಕಹಿತಪ್ರದಂ .. 61..
 ಮಂತ್ರಾಣಾಂ ಪರಮೋ ಮಂತ್ರೋ ಭವದುಃಖಷಡೂರ್ಮಿಹೃತ್ .
 ಓಂ ನಮಃ ಶಂಭವೇ ಚೇತಿ ಷಡ್ವಿರ್ಮಂತ್ರೈಃ ಷಡಂಗಕಂ .
 ನ್ಯಾಸಂ ಕೃತ್ವಾ ತು ವಿಧಿವತ್ಸಮ್ಯಗ್ಲಾನಂ ತತಶ್ಚರೇತ್ .. 62..
 ವಿನಿಯೋಗಃ (ನ್ಯಾಸ)
 ಓಂ ಅಸ್ಯ ಶ್ರೀವೇದಸಾರಾಖ್ಯಪರಮದಿವ್ಯಶಿವಸಹಸ್ರನಾಮಸ್ತೋತ್ರಮಂತ್ರಸ್ಯ
 ಶ್ರೀಭಗವಾನ್ ನಾರಾಯಣ ಋಷಿಃ . ಅನುಷ್ಟುಪ್ ಛಂದಃ .
 ಪರಮಾತ್ಮಾ ಶ್ರೀಮಹಾದೇವೋ ದೇವತಾ . ನಮಃ ಇತಿ ಬೀಜಂ .
 ಶಿವಾಯೇತಿ ಶಕ್ತಿಃ . ಚೈತನ್ಯಮಿತಿ ಕೀಲಕಂ .
 ಶ್ರೀಮಹಾದೇವಪ್ರೀತ್ಯರ್ಥೇ ಏವಂ ಪ್ರಸಾದಸಿದ್ಧಯರ್ಥೇ ಜಪೇ ವಿನಿಯೋಗಃ .
 ಅಥ ನ್ಯಾಸಃ .
 .. ಅಥ ಕರನ್ಯಾಸಃ ..
 ಓಂ ನಮಃ ಶಂಭವೇ ಚ ಅಂಗುಷ್ಠಾಭ್ಯಾಂ ನಮಃ .
 ಓಂ ನಮಃ ಮಯೋಭವೇ ಚ ತರ್ಜನೀಭ್ಯಾಂ ನಮಃ .
 ಓಂ ನಮಃ ಶಂಕರಾಯ ಚ ಮಧ್ಯಮಾಭ್ಯಾಂ ನಮಃ .
 ಓಂ ನಮಃ ಮಯಸ್ಕರಾಯ ಚ ಅನಾಮಿಕಾಭ್ಯಾಂ ನಮಃ .

ಓಂ ನಮಃ ಶಿವಾಯ ಚ ಕನಿಷ್ಠಿಕಾಭ್ಯಾಂ ನಮಃ .

ಓಂ ನಮಃ ಶಿವತರಾಯ ಚ ಕರತಲಕರಪೃಷ್ಠಾಭ್ಯಾಂ ನಮಃ ..

.. ಅಥ ಹೃದಯಾದ್ಯಂಗನ್ಯಾಸಃ ..

ಓಂ ನಮಃ ಶಂಭವೇ ಚ ಹೃದಯಾಯ ನಮಃ .

ಓಂ ನಮಃ ಮಯೋಭವೇ ಚ ಶಿರಸೇ ಸ್ವಾಹಾ .

ಓಂ ನಮಃ ಶಂಕರಾಯ ಚ ಶಿಖಾಯೈ ವಷಟ್ .

ಓಂ ನಮಃ ಮಯಸ್ಕರಾಯ ಚ ಕವಚಾಯ ಹುಂ .

ಓಂ ನಮಃ ಶಿವಾಯ ಚ ನೇತ್ರತ್ರಯಾಯ ವೌಷಟ್ .

ಓಂ ನಮಃ ಶಿವತರಾಯ ಚ ಅಸ್ತ್ರಾಯ ಫಟ್ ..

ಭೂರ್ಭುವಸ್ಸುವರೋಮಿತಿ ದಿಗ್ಗಂಧಃ ..

. ಅಥ ಧ್ಯಾನಂ .

ಕೈಲಾಸಾದ್ರಿನಿಭಂ ಶಶಾಂಕಕಲಯಾ ಸ್ಪೂರ್ಜಜ್ಜಟಾಮಂಡಲಂ

ನಾಸಾಲೋಕನತತ್ಪರಂ ತ್ರಿನಯನಂ ವೀರಾಸನಾಧ್ಯಾಸಿತಂ .

ಮುದ್ರಾಟಂಕಕುರಂಗಜಾನುವಿಲಸದ್ಭಾಹುಂ ಪ್ರಸನ್ನಾನನಂ

ಕಕ್ಷ್ಯಾಬದ್ಧಭುಜಂಗಮಂ ಮುನಿವೃತಂ ವಂದೇ ಮಹೇಶಂ ಪರಂ .. 1..

ಶುದ್ಧಸ್ಥಟಿಕಸಂಕಾಶಂ ತ್ರಿನೇತ್ರಂ ಚೇಂದುಶೇಖರಂ .

ಪಂಚವಕ್ತ್ರಂ ಮಹಾಬಾಹುಂ ದಶಬಾಹುಸಮನ್ವಿತಂ .. 2..

ಭಸ್ಮೋದ್ಗೊಲಿತಸರ್ವಾಂಗಂ ನಾಗಾಭರಣಭೂಷಿತಂ .

ಪರಿಪೂರ್ಣಂ ಪರಾನಂದಂ ಪರಂ ಜ್ಯೋತಿಃ ಪರಾತ್ಪರಂ .. 3..

ಪರಾಶಕ್ತ್ಯಾ ಶ್ರಿಯಾ ಸಾರ್ಧಂ ಪರಮಾನಂದವಿಗ್ರಹಂ .

ಸೂರ್ಯಕೋಟಿಪ್ರತೀಕಾಶಂ ಚಂದ್ರಕೋಟಿಸುಶೀತಲಂ .

ಶ್ರೀರುದ್ರಂ ಸಚ್ಚಿದಾನಂದಂ ಧ್ಯಾಯೇತ್ ಸರ್ವಾತ್ಮಸಿದ್ಧಯೇ .. 4..

.. ಅಥ ಲಮಿತ್ಯಾದಿ ಪಂಚಪೂಜಾ ..

ಲಂ ಪೃಥಿವ್ಯಾತ್ಮನೇ ಗಂಧಂ ಸಮರ್ಪಯಾಮಿ .

ಹಂ ಆಕಾಶಾತ್ಮನೇ ಪುಷ್ಪೈಃ ಪೂಜಯಾಮಿ .

ಯಂ ವಾಯ್ವಾತ್ಮನೇ ಧೂಪಮಾಘ್ರಾಪಯಾಮಿ .

ರಂ ಅಗ್ನ್ಯಾತ್ಮನೇ ದೀಪಂ ದರ್ಶಯಾಮಿ .

ವಂ ಅಮೃತಾತ್ಮನೇ ಅಮೃತಂ ಮಹಾನೈವೇದ್ಯಂ ನಿವೇದಯಾಮಿ .

ಸಂ ಸರ್ವಾತ್ಮನೇ ಸರ್ವೋಪಚಾರಪೂಜಾಂ ಸಮರ್ಪಯಾಮಿ ..

ಅಥ ಸಹಸ್ರನಾಮಸ್ತೋತ್ರಂ ..

ಓಂ ನಮಃ ಪರಾಯ ದೇವಾಯ ಶಂಕರಾಯ ಮಹಾತ್ಮನೇ .

ಕಾಮಿನೇ ನೀಲಕಂಠಾಯ ನಿರ್ಮಲಾಯ ಕಪರ್ದಿನೇ .. 1..

ನಿರ್ವಿಕಲ್ಪಾಯ ಶಾಂತಾಯ ನಿರಹಂಕಾರಿಣೇ ನಮಃ .

ಅನರ್ಘ್ಯಾಯ ವಿಶಾಲಾಯ ಸಾಲಹಸ್ತಾಯ ತೇ ನಮಃ .. 2.. (ಅನರ್ಘ್ಯಾಯ)

ನಿರಂಜನಾಯ ಶರ್ವಾಯ ಶ್ರುತಾಯ ಚ ಪರಾತ್ಮನೇ .

ನಮಃ ಶಿವಾಯ ಭರ್ಗಾಯ ಗುಣಾತೀತಾಯ ವೇಧಸೇ .. 3..

ಮಹಾದೇವಾಯ ಪೀತಾಯ ಪಾರ್ವತೀಪತಯೇ ನಮಃ . (ಮಹಾದೇವಾಯ ವೀತಾಯ)

ಕೇವಲಾಯ ಮಹೇಶಾಯ ವಿಶುದ್ಧಾಯ ಬುಧಾತ್ಮನೇ .. 4..

ಕೈವಲ್ಯಾಯ ಸುದೇಹಾಯ ನಿಃಸ್ವೈಕಾಯ ಸ್ವರೂಪಿಣೇ .

ನಮಃ ಸೋಮವಿಭೂಷಾಯ ಕಾಲಾಯಾಮಿತತೇಜಸೇ .. 5..

ಅಜಿರಾಯ ಜಗತ್ತಿತ್ರೇ ಜನಕಾಯ ಪಿನಾಕಿನೇ .

ನಿರಾಧಾರಾಯ ಸಿಂಹಾಯ ಮಾಯಾತೀತಾಯ ತೇ ನಮಃ .. 6..

ಬೀಜಾಯ ಸರ್ಪಭೂಷಾಯ ಪಶೂನಾಂ ಪತಯೇ ನಮಃ .

ಪುರಂದರಾಯ ಭದ್ರಾಯ ಪುರುಷಾಯ ಮಹೀಯಸೇ .. 7..

ಮಹಾಸಂತೋಷರೂಪಾಯ ಜ್ಞಾನಿನೇ ಶುದ್ಧಬುದ್ಧಯೇ .

ನಮೋ ವೃದ್ಧಸ್ವರೂಪಾಯ ತಪಸೇ ಪರಮಾತ್ಮನೇ .. 8..

ಪೂರ್ವಜಾಯ ಸುರೇಶಾಯ ಬ್ರಹ್ಮಣೇಽನಂತಮೂರ್ತಯೇ .

ನಿರಕ್ಷರಾಯ ಸೂಕ್ಷ್ಮಾಯ ಕೈಲಾಸಪತಯೇ ನಮಃ .. 9..

ನಿರಾಮಯಾಯ ಕಾಂತಾಯ ನಿರಾತಂಕಾಯ ತೇ ನಮಃ .

ನಿರಾಲಂಬಾಯ ವಿಶ್ವಾಯ ನಿತ್ಯಾಯ ಯತಯೇ ನಮಃ .. 10..

ಆತ್ಮಾರಾಮಾಯ ಭವ್ಯಾಯ ಪೂಜ್ಯಾಯ ಪರಮೇಷ್ಟಿನೇ .

ವಿಕರ್ತನಾಯ ಸೂರ್ಯಾಯ ಶಂಭವೇ ವಿಶ್ವರೂಪಿಣೇ .. 11..

ತಾರಾಯ ಹಂಸನಾಥಾಯ ಪ್ರತಿಸರ್ಯಾಯ ತೇ ನಮಃ .

ಪರಾವರೇಶುದ್ರಾಯ ಭವಯಾಲಂಘ್ಯಶಕ್ತಯೇ .. 12..

ಇಂದ್ರದ್ವಂಸನಿಧೀಶಾಯ ಕಾಲಹಂತ್ರೇ ಮನಸ್ವಿನೇ .

ವಿಶ್ವಮಾತ್ರೇ ಜಗದ್ಧಾತ್ರೇ ಜಗನ್ನೇತ್ರೇ ನಮೋ ನಮಃ .. 13..

ಜಟಿಲಾಯ ವಿರಾಗಾಯ ಪವಿತ್ರಾಯ ಮೃಡಾಯ ಚ .

ನಿರವದ್ಯಾಯ ಪಾತ್ರಾಯ ಸ್ತೇನಾನಾಂ ಪತಯೇ ನಮಃ .. 14..

ನಾದಾಯ ರವಿನೇತ್ರಾಯ ವೈದ್ಯಮಕೇಶಾಯ ತೇ ನಮಃ .

ಚತುರ್ಭೋಗಾಯ ಸಾರಾಯ ಯೋಗಿನೇಽನಂತಮಾಯಿನೇ .. 15.. (ಯೋಗಿನೇಽನಂತಗಾಮಿ

ಧರ್ಮಿಷ್ಠಾಯ ವರಿಷ್ಠಾಯ ಪುರತ್ರಯವಿಘಾತಿನೇ .

ಗರಿಷ್ಠಾಯ ಗಿರೀಶಾಯ ವರದಾಯ ನಮೋ ನಮಃ .. 16..

ವ್ಯಾಘ್ರಚರ್ಮಾಂಬರಾಯಾಥ ದಿಶಾವಸ್ತ್ರಾಯ ತೇ ನಮಃ . (ದಿಗ್ವಸ್ತ್ರಾಯ ಚ)

ಪರಮಪ್ರೇಮಮಂತ್ರಾಯ ಪ್ರಥಮಾಯ ಸುಚಕ್ಷುಷೇ .. 17..
 ಆದ್ಯಾಯ ಶೂಲಹಸ್ತಾಯ ಶಿತಿಕಂಠಾಯ ತೇಜಸೇ . (ತೇ ನಮಃ)
 ಉಗ್ರಾಯ ವಾಮದೇವಾಯ ಶ್ರೀಕಂಠಾಯ ನಮೋ ನಮಃ .. 18..
 ವಿಶ್ವೇಶ್ವರಾಯ ಸೂರ್ಯಾಯ ಗೌರೀಶಾಯ ವರಾಯ ಚ .
 ಮೃತ್ಯುಂಜಯಾಯ ವೀರಾಯ ವೀರಭದ್ರಾಯ ತೇ ನಮಃ .. 19..
 ಕಾಮನಾಶಾಯ ಗುರವೇ ಮುಕ್ತಿನಾಥಾಯ ತೇ ನಮಃ .
 ವಿರೂಪಾಕ್ಷಾಯ ಸೂತಾಯ ವಹ್ನಿನೇತ್ರಾಯ ತೇ ನಮಃ .. 20..
 ಜಲಂಧರಶಿರಶ್ಚೇತ್ರೇ ಹವಿಷೇ ಹಿತಕಾರಿಣೇ .
 ಮಹಾಕಾಲಾಯ ವೈದ್ಯಾಯ ಸಘ್ನಣೇಶಾಯ ತೇ ನಮಃ .. 21..
 ನಮ ಓಂಕಾರರೂಪಾಯ ಸೋಮನಾಥಾಯ ತೇ ನಮಃ .
 ರಾಮೇಶ್ವರಾಯ ಶುಚಯೇ ಭೌಮೇಶಾಯ ನಮೋ ನಮಃ .. 22..
 ತ್ಯಂಬಕಾಯ ನಿರೀಹಾಯ ಕೇದಾರಾಯ ನಮೋ ನಮಃ .
 ಗಂಗಾಧರಾಯ ಕವಯೇ ನಾಗನಾಥಾಯ ತೇ ನಮಃ .. 23..
 ಭಸ್ಮಪ್ರಿಯಾಯ ಸೂದ್ಯಾಯ ಲಕ್ಷ್ಮೀಶಾಯ ನಮೋ ನಮಃ .
 ಪೂರ್ಣಾಯ ಭೂತಪತಯೇ ಸರ್ವಜ್ಞಾಯ ದಯಾಲವೇ .. 24..
 ಧರ್ಮಾಯ ಧನದೇಶಾಯ ಗಜಚರ್ಮಾಂಬರಾಯ ಚ .
 ಭಾಲನೇತ್ರಾಯ ಯಜ್ಞಾಯ ಶ್ರೀಶೈಲಪತಯೇ ನಮಃ .. 25..
 ಕೃಶಾನುರೇತಸೇ ನೀಲಲೋಹಿತಾಯ ನಮೋ ನಮಃ .
 ಅಂಧಕಾಸುರಹಂತ್ರೇ ಚ ಪಾವನಾಯ ಬಲಾಯ ಚ .. 26..
 ಚೈತನ್ಯಾಯ ತ್ರಿನೇತ್ರಾಯ ದಕ್ಷನಾಶಕರಾಯ ಚ .
 ನಮಃ ಸಹಸ್ರಶಿರಸೇ ಜಯರೂಪಾಯ ತೇ ನಮಃ .. 27..
 ಸಹಸ್ರಚರಣಾಯಾಥ ಯೋಗಿಹೃತ್ಪದ್ಮವಾಸಿನೇ .
 ಸದ್ಯೋಜಾತಾಯ ವಂದ್ಯಾಯ ಸರ್ವದೇವಮಯಾಯ ಚ .. 28..
 ಆಮೋದಾಯ ಪ್ರಗಲ್ಭಾಯ ಗಾಯತ್ರೀವಲ್ಲಭಾಯ ಚ .
 ವೈರೋಮಾಕಾರಾಯ ವಿಪ್ರಾಯ ನಮೋ ವಿಪ್ರಪ್ರಿಯಾಯ ಚ .. 29..
 ಅಘೋರಾಯ ಸುವೇಷಾಯ ಶ್ವೇತರೂಪಾಯ ತೇ ನಮಃ .
 ವಿದ್ವತ್ತಮಾಯ ಚಿತ್ರಾಯ ವಿಶ್ವಗ್ರಾಸಾಯ ನಂದಿನೇ .. 30..
 ಅಧರ್ಮಶತ್ರುರೂಪಾಯ ದುಂದುಭೇರ್ಮದನಾಯ ಚ .
 ಅಜಾತಶತ್ರುವೇ ತುಭ್ಯಂ ಜಗತ್ಪಾಣಾಯ ತೇ ನಮಃ .. 31..
 ನಮೋ ಬ್ರಹ್ಮಶಿರಶ್ಚೇತ್ರೇ ಪಂಚವಕ್ತ್ರಾಯ ಖಡ್ಗಿನೇ .
 ನಮಸ್ತೇ ಹರಿಕೇಶಾಯ ಪಂಚವರ್ಣಾಯ ವಜ್ರಿಣೇ .. 32..
 ನಮಃ ಪಂಚಾಕ್ಷರಾಯಾಥ ಗೋವರ್ಧನಧರಾಯ ಚ .

ಪ್ರಭವೇ ಸರ್ವಲೋಕಾನಾಂ ಕಾಲಕೂಟವಿಷಾದಿನೇ .. 33..
 ಸಿದ್ಧೇಶ್ವರಾಯ ಸಿದ್ಧಾಯ ಸಹಸ್ರವದನಾಯ ಚ .
 ನಮಃ ಸಹಸ್ರಹಸ್ತಾಯ ಸಹಸ್ರನಯನಾಯ ಚ .. 34..
 ಸಹಸ್ರಮೂರ್ತಯೇ ತುಭ್ಯಂ ಜಿಷ್ಣುವೇ ಜಿತಶತ್ರುವೇ .
 ಕಾಶೀನಾಥಾಯ ಗೇಹ್ಯಾಯ ನಮಸ್ತೇ ವಿಶ್ವಸಾಕ್ಷಿಣೇ .. 35..
 ಹೇತವೇ ಸರ್ವಜೀವಾನಾಂ ಪಾಲಕಾಯ ನಮೋ ನಮಃ .
 ಜಗತ್ಸಂಹಾರಕಾರಾಯ ತ್ರಿಧಾವಸ್ಥಾಯ ತೇ ನಮಃ .. 36..
 ಏಕಾದಶಸ್ವರೂಪಾಯ ನಮಸ್ತೇ ವಕ್ಷಿಮೂರ್ತಯೇ .
 ನರಸಿಂಹಮಹಾದರ್ಪಘಾತಿನೇ ಶರಭಾಯ ಚ .. 37..
 ಭಸ್ಮಾಭ್ಯಕ್ತಾಯ ತೀರ್ಥಾಯ ಜಾಹ್ನವೀಜನಕಾಯ ಚ . (ವಲ್ಲಭಾಯ)
 ದೇವದಾನವದೈತ್ಯಾನಾಂ ಗುರವೇ ತೇ ನಮೋ ನಮಃ .. 38..
 ದಲಿತಾಂಜನಭಾಸಾಯ ನಮೋ ವಾಯುಸ್ವರೂಪಿಣೇ .
 ಸ್ವೇಚ್ಛಾಮಂತ್ರಸ್ವರೂಪಾಯ ಪ್ರಸಿದ್ಧಾಯ ನಮೋ ನಮಃ .. 39.. (ಪ್ರಸಿದ್ಧಾಯಾತ್ಮನೇ
 ನಮಃ)
 ವೃಷಧ್ವಜಾಯ ಗೋಷ್ಠಾಯ ಜಗದ್ಯಂತ್ರಪ್ರವರ್ತಿನೇ .
 ಅನಾಥಾಯ ಪ್ರಜೇಶಾಯ ವಿಷ್ಣುಗರ್ವಹರಾಯ ಚ .. 40..
 ಹರೇರ್ವಿಧಾತ್ಮಕಲಹನಾಶಕಾಯ ತೇ ನಮೋ ನಮಃ . (ಹರಿರ್ವಿಧಾತ್ಮಕಲಹನಾಶಕಾಯ)
 ನಮಸ್ತೇ ದಶಹಸ್ತಾಯ ಗಗನಾಯ ನಮೋ ನಮಃ .. 41..
 ಕೈವಲ್ಯಫಲದಾತ್ರೇ ಚ ಪರಮಾಯ ನಮೋ ನಮಃ .
 ಜ್ಞಾನಾಯ ಜ್ಞಾನಗಮ್ಯಾಯ ಘಂಟಾರವಪ್ರಿಯಾಯ ಚ .. 42..
 ಪದ್ಮಾಸನಾಯ ಪುಷ್ಪಾಯ ನಿರ್ವಾಣಾಯ ನಮೋ ನಮಃ .
 ಅಯೋನಯೇ ಸುದೇಹಾಯ ಹ್ಯುತ್ತಮಾಯ ನಮೋ ನಮಃ .. 43..
 ಅಂತಕಾಲಾಧಿಪತಯೇ ವಿಶಾಲಾಕ್ಷಾಯ ತೇ ನಮಃ .
 ಕುಬೇರಬಂಧವೇ ತುಭ್ಯಂ ಸೋಮಾಯ ಸುಖದಾಯಿನೇ .. 44..
 ಅಮೃತೇಶ್ವರರೂಪಾಯ ಕೌಬೇರಾಯ ಚ ಧನ್ವಿನೇ . (ಕೌಬೇರಾಯ ನಮೋ ನಮಃ)
 ಪ್ರಿಯಮ್ವದಸಮರ್ಥಾಯ ವಂದಿನೇ ವಿಭವಾಯ ಚ .. 45..
 ಗಿರಿಶಾಯ ಗಿರಿತ್ರಾಯ ಗಿರಿಶಂತಾಯ ತೇ ನಮಃ .
 ಪಾರಿಜಾತಾಯ ಬೃಹತೇ ಪಂಚಯಜ್ಞಾಯ ತೇ ನಮಃ .. 46..
 ತರುಣಾಯ ವಿಶಿಷ್ಟಾಯ ಬಾಲರೂಪಧರಾಯ ಚ .
 ಜೀವಿತೇಶಾಯ ತುಷ್ಟಾಯ ಪುಷ್ಪಾನಾಂ ಪತಯೇ ನಮಃ .. 47..
 ಭವಹೇತ್ಯೈ ಹಿರಣ್ಯಾಯ ಕನಿಷ್ಠಾಯ ನಮೋ ನಮಃ .
 ಮಧ್ಯಮಾಯ ವಿಧಾತ್ರೇ ಚ ತೇ ಶೂರಾಯ ಸುಭಗಾಯ ಚ .. 48..

ಆದಿತ್ಯತಾಪನಾಯಾಥ ನಮಸ್ತೇ ರುದ್ರಮನ್ಯವೇ .
 ಮಹಾಹ್ರದಾಯ ಹ್ರಸ್ವಾಯ ವಾಮನಾಯ ನಮೋ ನಮಃ .. 49..
 ನಮಸ್ತುತ್ತುರುಷಾಯಾಥ ಚತುರ್ಹಸ್ತಾಯ ಮಾಯಿನೇ . (ಚತುರ್ಹಸ್ತಾಯ ತೇ
 ನಮಃ)
 ನಮೋ ಧೂರ್ಜಟಯೇ ತುಭ್ಯಂ ಜಗದೀಶಾಯ ತೇ ನಮಃ .. 50..
 ಜಗನ್ನಾಥಸ್ವರೂಪಾಯ ಲೀಲಾವಿಗ್ರಹರೂಪಿಣೇ .
 ಅನಘಾಯ ನಮಸ್ತುಭ್ಯಮಮರಾಯ ನಮೋ ನಮಃ .. 51..
 ಅಮೃತಾಯ ನಮಸ್ತುಭ್ಯಮಚ್ಛಾತ್ರಾಯ ನಮೋ ನಮಃ .
 ಲೋಕಾಧ್ಯಕ್ಷಾಯ ವೈ ತುಭ್ಯಮನಾದಿನಿಧನಾಯ ಚ .. 52..
 ವ್ಯಕ್ತೇತರಾಯ ವ್ಯಕ್ತಾಯ ನಮಸ್ತೇ ಪರಮಾಣವೇ .
 ಲಘುಸ್ಥೂಲಸ್ವರೂಪಾಯ ನಮಃ ಪರಶುಧಾರಿಣೇ .. 53..
 ನಮಃ ಖಟ್ಟಾಂಗಹಸ್ತಾಯ ನಾಗಹಸ್ತಾಯ ತೇ ನಮಃ .
 ವರದಾಭಯಹಸ್ತಾಯ ಘಂಟಾಹಸ್ತಾಯ ತೇ ನಮಃ .. 54..
 ಘಸ್ಮರಾಯ ನಮಸ್ತುಭ್ಯಮಜಿತಾಯ ನಮೋ ನಮಃ .
 ಅಣಿಮಾದಿಗುಣೇಶಾಯ ಪಂಚಬ್ರಹ್ಮಮಯಾಯ ಚ .. 55..
 ಪುರಾತನಾಯ ಶುದ್ಧಾಯ ಬಲಪ್ರಮಥನಾಯ ಚ .
 ಪುಣ್ಯೋದಯಾಯ ಪದ್ಮಾಯ ವಿರಕ್ತಾಯ ನಮೋ ನಮಃ .. 56..
 ಉದಾರಾಯ ವಿಚಿತ್ರಾಯ ವಿಚಿತ್ರಗತಯೇ ನಮಃ .
 ವಾಗ್ವಿಶುದ್ಧಾಯ ಚಿತಯೇ ನಿರ್ಗುಣಾಯ ನಮೋ ನಮಃ .. 57..
 ಪರಮೇಶಾಯ ಶೇಷಾಯ ನಮಃ ಪದ್ಮಧರಾಯ ಚ .
 ಮಹೇಂದ್ರಾಯ ಸುಶೀಲಾಯ ಕರವೀರಪ್ರಿಯಾಯ ಚ .. 58..
 ಮಹಾಪರಾಕ್ರಮಾಯಾಥ ನಮಸ್ತೇ ಕಾಲರೂಪಿಣೇ .
 ವಿಷ್ಣುರಶ್ರವನೇ ಲೋಕಚೂಡಾರತ್ನಾಯ ತೇ ನಮಃ .. 59..
 ಸಾಮ್ರಾಜ್ಯಕಲ್ಪವೃಕ್ಷಾಯ ಕರುಣಾಯ ನಟಾಯ ಚ . (ನಮಸ್ತುಭ್ಯಂ ತ್ವಿಷೀಮತೇ)
 ಅನಘಾಯ ವರೇಣ್ಯಾಯ ವಜ್ರರೂಪಾಯ ತೇ ನಮಃ .. 60.. (ವರೇಣ್ಯಾಯ
 ನಮಸ್ತುಭ್ಯಂ ಯಜ್ಞರೂಪಾಯ ತೇ ನಮಃ)
 ಪರಮಜ್ಯೋತಿಷೇ ಪದ್ಮಗರ್ಭಾಯ ಸಲಿಲಾಯ ಚ .
 ತತ್ತ್ವಾಧಿಕಾಯ ಸರ್ಗಾಯ ನಮೋ ದೀರ್ಘಾಯ ಸ್ರಗ್ವಿಣೇ .. 61..
 ನಮಸ್ತೇ ಪಾಂಡುರಂಗಾಯ ಘೋರಾಯ ಬ್ರಹ್ಮರೂಪಿಣೇ .
 ನಿಷ್ಕಲಾಯ ನಮಸ್ತುಭ್ಯಂ ಪ್ರಪಥ್ಯಾಯ ನಮೋ ನಮಃ .. 62.. (ಸಾಮಗಾನಪ್ರಿಯಾಯ
 ಚ)
 ನಮೋ ಜಯಾಯ ಕ್ಷೇತ್ರಾಯ ಕ್ಷೇತ್ರಾಣಾಂ ಪತಯೇ ನಮಃ .

ಕಲಾಧರಾಯ ಪೂತಾಯ ಪಂಚಭೂತಾತ್ಮನೇ ನಮಃ .. 63..
 ಅನಿರ್ವಿಣ್ಣಾಯ ತಥ್ಯಾಯ ಪಾಪನಾಶಕರಾಯ ಚ .
 ವಿಶ್ವತಶ್ಚಕ್ಷುಷೇ ತುಭ್ಯಂ ಮಂತ್ರಿಣೇಽನಂತರೂಪಿಣೇ .. 64..
 ಸಿದ್ಧಸಾಧಕರೂಪಾಯ ಮೇದಿನೀರೂಪಿಣೇ ನಮಃ .
 ಅಗ್ಣ್ಯಾಯ ಪ್ರತಾಪಾಯ ಸುಧಾಹಸ್ತಾಯ ತೇ ನಮಃ .. 65..
 ಶ್ರೀವಲ್ಲಭಾಯೇದ್ರಿಯಾಯ ಸ್ಥಾಣವೇ ಮಧುರಾಯ ಚ .
 ಉಪಾಧಿರಹಿತಾಯಾಥ ನಮಃ ಸುಕೃತರಾಶಯೇ .. 66..
 ನಮೋ ಮುನೀಶ್ವರಾಯಾಥ ಶಿವಾನಂದಾಯ ತೇ ನಮಃ .
 ರಿಪುಘ್ನಾಯ ನಮಸ್ತೇಜೋರಾಶಯೇಽನುತ್ತಮಾಯ ಚ .. 67..
 ಚತುರ್ಮೂರ್ತಿವಪುಃಸ್ಥಾಯ ನಮೋಬುದ್ಧೀಂದ್ರಿಯಾತ್ಮನೇ .
 ಉಪದ್ರವಹರಾಯಾಥ ಪ್ರಿಯಸಂದರ್ಶನಾಯ ಚ .. 68..
 ಭೂತನಾಥಾಯ ಮೂಲಾಯ ವೀತರಾಗಾಯ ತೇ ನಮಃ .
 ನೈಷ್ಯಮ್ಯಾಯ ವಿರೂಪಾಯ ಷಟ್ಚಕ್ರಾಯ ವಿಶುದ್ಧಯೇ .. 69..
 ಕುಲೇಶಾಯಾವನೀಭರ್ತ್ರೇ ಭುವನೇಶಾಯ ತೇ ನಮಃ .
 ಹಿರಣ್ಯಬಾಹವೇ ಜೀವವರದಾಯ ನಮೋ ನಮಃ .. 70..
 ಆದಿದೇವಾಯ ಭಾಗ್ಯಾಯ ಚಂದ್ರಸಂಜೀವನಾಯ ಚ .
 ಹರಾಯ ಬಹುರೂಪಾಯ ಪ್ರಸನ್ನಾಯ ನಮೋ ನಮಃ .. 71..
 ಆನಂದಪೂರಿತಾಯಾಥ ಕೂಟಸ್ಥಾಯ ನಮೋ ನಮಃ .
 ನಮೋ ಮೋಕ್ಷಫಲಾಯಾಥ ಶಾಶ್ವತಾಯ ವಿರಾಗಿಣೇ .. 72..
 ಯಜ್ಞಭೋಕ್ತೃ ಸುಷೇಣಾಯ ದಕ್ಷಯಜ್ಞವಿಘಾತಿನೇ .
 ನಮಃ ಸರ್ವಾತ್ಮನೇ ತುಭ್ಯಂ ವಿಶ್ವಪಾಲಾಯ ತೇ ನಮಃ .. 73..
 ವಿಶ್ವಗರ್ಭಾಯ ಗರ್ಭಾಯ ದೇವಗರ್ಭಾಯ ತೇ ನಮಃ .
 ಸಂಸಾರಾರ್ಣವಮಗ್ನಾನಾಂ ಸಮುದ್ಧರಣಹೇತವೇ .. 74..
 ಮುನಿಪ್ರಿಯಾಯ ಖಲ್ಯಾಯ ಮೂಲಪ್ರಕೃತಯೇ ನಮಃ .
 ಸಮಸ್ತಸಿದ್ಧಯೇ ತೇಜೋಮೂರ್ತಯೇ ತೇ ನಮೋ ನಮಃ .. 75..
 ಆಶ್ರಮಸ್ಥಾಪಕಾಯಾಥ ವರ್ಣಿನೇ ಸುಂದರಾಯ ಚ .
 ಮೃಗಬಾಣಾರ್ಪಣಾಯಾಥ ಶಾರದಾವಲ್ಲಭಾಯ ಚ .. 76..
 ವಿಚಿತ್ರಮಾಯಿನೇ ತುಭ್ಯಮಲಂಕರಿಷ್ಠವೇ ನಮಃ .
 ಬರ್ಹಿಮುಖಮಹಾದರ್ಪಮಥನಾಯ ನಮೋ ನಮಃ .. 77..
 ನಮೋಽಷ್ಟಮೂರ್ತಯೇ ತುಭ್ಯಂ ನಿಷ್ಕಲಂಕಾಯ ತೇ ನಮಃ .
 ನಮೋ ಹವ್ಯಾಯ ಭೋಜ್ಯಾಯ ಯಜ್ಞನಾಥಾಯ ತೇ ನಮಃ .. 78..
 ನಮೋ ಮೇಧ್ಯಾಯ ಮುಖ್ಯಾಯ ವಿಶಿಷ್ಟಾಯ ನಮೋ ನಮಃ .

ಅಂಬಿಕಾಪತಯೇ ತುಭ್ಯಂ ಮಹಾದಾಂತಾಯ ತೇ ನಮಃ .. 79..
 ಸತ್ಯಪ್ರಿಯಾಯ ಸತ್ಯಾಯ ಪ್ರಿಯನಿತ್ಯಾಯ ತೇ ನಮಃ .
 ನಿತ್ಯತ್ವಪ್ರಾಯ ವೇದಿತ್ರೇ ಮೃದುಹಸ್ತಾಯ ತೇ ನಮಃ .. 80..
 ಅರ್ಧನಾರೀಶ್ವರಾಯಾಥ ಕುಲಾರಾಯುಧಪಾಣಯೇ .
 ವರಾಹಭೇದಿನೇ ತುಭ್ಯಂ ನಮಃ ಕಂಕಾಲಧಾರಿಣೇ .. 81..
 ಮಹಾರ್ಥಾಯ ಸುಸತ್ವಾಯ ಕೀರ್ತಿಸ್ತಂಭಾಯ ತೇ ನಮಃ .
 ನಮಃ ಕೃತಾಗಮಾಯಾಥ ವೇದಾಂತಪರಿತಾಯ ಚ .. 82..
 ಅಶ್ಲೋತ್ರಾಯ ಶ್ರುತಿಮತೇ ಬಹುಶ್ರುತಿಧರಾಯ ಚ .
 ಅಘ್ರಾಣಾಯ ನಮಸ್ತುಭ್ಯಂ ಗಂಧಾವಘ್ರಾಣಕಾರಿಣೇ .. 83..
 ಪಾದಹೀನಾಯ ವೋಡೈ ಚ ಸರ್ವತ್ರಗತಯೇ ನಮಃ .
 ತ್ಯಕ್ಷಾಯ ಜನನೇತ್ರಾಯ ನಮಸ್ತುಭ್ಯಂ ಚಿದಾತ್ಮನೇ .. 84..
 ರಸಜ್ಞಾಯ ನಮಸ್ತುಭ್ಯಂ ರಸನಾರಹಿತಾಯ ಚ .
 ಅಮೂರ್ತಯಾಥ ಮೂರ್ತಯ ಸದಸಸ್ವತಯೇ ನಮಃ .. 85..
 ಜಿತೇಂದ್ರಿಯಾಯ ತಥ್ಯಾಯ ಪರಂಜ್ಯೋತೀಸ್ವರೂಪಿಣೇ .
 ನಮಸ್ತೇ ಸರ್ವಮರ್ತ್ಯಾನಾಮಾದಿಕರ್ತೇ ಭುವಂತಯೇ .. 86..
 ಸರ್ಗಸ್ಥಿತಿವಿನಾಶಾನಾಂ ಕರ್ತೇ ತೇ ಪ್ರೇರಕಾಯ ಚ .
 ನಮೋಽಂತರ್ಯಾಮಿಣೇ ಸರ್ವಹೃದಿಸ್ಥಾಯ ನಮೋ ನಮಃ .. 87..
 ಚಕ್ರಭ್ರಮಣಕರ್ತೇ ತೇ ಪುರಾಣಾಯ ನಮೋ ನಮಃ .
 ವಾಮದಕ್ಷಿಣಹಸ್ತೋತ್ಥಲೋಕೇಶ ಹರಿಶಾಲಿನೇ .. 88..
 ನಮಃ ಸಕಲಕಲ್ಯಾಣದಾಯಿನೇ ಪ್ರಸವಾಯ ಚ .
 ಸ್ವಭಾವೋದಾರಧೀರಾಯ ಸೂತ್ರಕಾರಾಯ ತೇ ನಮಃ .. 89..
 ವಿಷಯಾರ್ಣವಮಗ್ನಾನಾಂ ಸಮುದ್ಧರಣಸೇತವೇ .
 ಅಸ್ತೇಹಸ್ತೇಹರೂಪಾಯ ವಾರ್ತಾತಿಕ್ರಾಂತವರ್ತಿನೇ .. 90..
 ಯತ್ರ ಸರ್ವಂ ಯತಃ ಸರ್ವಂ ಸರ್ವಂ ಯತ್ರ ನಮೋ ನಮಃ .
 ನಮೋ ಮಹಾರ್ಣವಾಯಾಥ ಭಾಸ್ಕರಾಯ ನಮೋ ನಮಃ .. 91..
 ಭಕ್ತಿಗಮ್ಯಾಯ ಭಕ್ತಾನಾಂ ಸುಲಭಾಯ ನಮೋ ನಮಃ .
 ದುಷ್ಟಧರ್ಷಾಯ ದುಷ್ಟಾನಾಂ ವಿಜಯಾಯ ವಿವೇಕಿನಾಂ .. 92..
 ಅತರ್ಕಿತಾಯ ಲೋಕಾಯ ಸುಲೋಕಾಯ ನಮೋ ನಮಃ .
 ಪೂರಯಿತ್ರೇ ವಿಶೇಷಾಯ ಶುಭಾಯ ಚ ನಮೋ ನಮಃ .. 93..
 ನಮಃ ಕರ್ಪೂರದೇಹಾಯ ಸರ್ಪಹಾರಾಯ ತೇ ನಮಃ .
 ನಮಃ ಸಂಸಾರಪಾರಾಯ ಕಮನೀಯಾಯ ತೇ ನಮಃ .. 94..
 ವಹ್ನಿದರ್ಪವಿಘಾತಾಯ ವಾಯುದರ್ಪವಿಘಾತಿನೇ .

ಜರಾತಿಗಾಯ ವೀರ್ಯಾಯ ನಮಸ್ತೇ ವಿಶ್ವವ್ಯಾಪಿನೇ .. 95..
 ಸೂರ್ಯಕೋಟಿಪ್ರತೀಕಾಶ ನಿಷ್ಕ್ರಿಯಾಯ ನಮೋ ನಮಃ .
 ಚಂದ್ರಕೋಟಿಸುಶೀತಾಯ ವಿಮಲಾಯ ನಮೋ ನಮಃ .. 96..
 ನಮೋ ಗೂಢಸ್ವರೂಪಾಯ ದಿಶಾಂ ಚ ಪತಯೇ ನಮಃ .
 ನಮಃ ಸತ್ಯಪ್ರತಿಜ್ಞಾಯ ಸಮಸ್ತಾಯ ಸಮಾಧಯೇ .. 97..
 ಏಕರೂಪಾಯ ಶೂನ್ಯಾಯ ವಿಶ್ವನಾಭಿಹದಾಯ ಚ .
 ಸರ್ವೋತ್ತಮಾಯ ಕೂಲ್ಯಾಯ ಪ್ರಾಣಿನಾಂ ಸುಹೃದೇ ನಮಃ .. 98.. (ಸರ್ವೋತ್ತಮಾಯ
 ಕಾಲಾಯ)
 ಅನ್ನಾನಾಂ ಪತಯೇ ತುಭ್ಯಂ ಚಿನ್ಮಾತ್ರಾಯ ನಮೋ ನಮಃ .
 ಧೈಯಾಯ ಧ್ಯಾನಗಮ್ಯಾಯ ಧ್ಯಾನರೂಪಾಯ ತೇ ನಮಃ .. 99..
 ನಮಸ್ತೇ ಶಾಶ್ವತೈಶ್ಚರ್ಯವಿಭವಾಯ ನಮೋ ನಮಃ .
 ವರಿಷ್ಠಾಯ ಧರ್ಮಗೋಪ್ತೇ ನಿಧನಾಯಾಗ್ರಜಾಯ ಚ .. 100..
 ಯೋಗೀಶ್ವರಾಯ ಯೋಗಾಯ ಯೋಗಗಮ್ಯಾಯ ತೇ ನಮಃ .
 ನಮಃ ಪ್ರಾಣೇಶ್ವರಾಯಾಥ ಸರ್ವಶಕ್ತಿಧರಾಯ ಚ .. 101..
 ಧರ್ಮಧಾರಾಯ ಧನ್ಯಾಯ ಪುಷ್ಕಲಾಯ ನಮೋ ನಮಃ .
 ಮಹೇಂದ್ರೋಪೇಂದ್ರಚಂದ್ರಾರ್ಕನಮಿತಾಯ ನಮೋ ನಮಃ .. 102..
 ಮಹರ್ಷಿವಂದಿತಾಯಾಥ ಪ್ರಕಾಶಾಯ ಸುಧರ್ಮಿಣೇ .
 ನಮೋ ಹಿರಣ್ಯಗರ್ಭಾಯ ನಮೋ ಹಿರಣ್ಮಯಾಯ ಚ .. 103..
 ಜಗದ್ವಿಜಾಯ ಹರಯೇ ಸೇವ್ಯಾಯ ಕೃತವೇ ನಮಃ .
 ಆಧಿಪತ್ಯಾಯ ಕಾಮಾಯ ಯಶಸೇ ತೇ ಪ್ರಚೇತಸೇ .. 104..
 ನಮೋ ಬ್ರಹ್ಮಮಯಾಯಾಥ ಸಕಲಾಯ ನಮೋ ನಮಃ .
 ನಮಸ್ತೇ ರುಕ್ಮವರ್ಣಾಯ ನಮಸ್ತೇ ಬ್ರಹ್ಮಯೋನಯೇ .. 105..
 ಯೋಗಾತ್ಮನೇ ತ್ವಭೀತಾಯ ದಿವ್ಯನೃತ್ಯಾಯ ತೇ ನಮಃ .
 ಜಗತಾಮೇಕಬೀಜಾಯ ಮಾಯಾಬೀಜಾಯ ತೇ ನಮಃ .. 106..
 ಸರ್ವಹೃತ್ಸನ್ನಿವಿಷ್ಟಾಯ ಬ್ರಹ್ಮಚಕ್ರಭ್ರಮಾಯ ಚ .
 ಬ್ರಹ್ಮಾನಂದಾಯ ಮಹತೇ ಬ್ರಹ್ಮಣ್ಯಾಯ ನಮೋ ನಮಃ .. 107..
 ಭೂಮಿಭಾರಾರ್ತಿಸಂಹರ್ತೃ ವಿಧಿಸಾರಥಯೇ ನಮಃ .
 ಹಿರಣ್ಯಗರ್ಭಪುತ್ರಾಣಾಂ ಪ್ರಾಣಸಂರಕ್ಷಣಾಯ ಚ .. 108..
 ದುರ್ವಾಸಸೇ ಷಡ್ವಿಕಾರರಹಿತಾಯ ನಮೋ ನಮಃ .
 ನಮೋ ದೇಹಾರ್ಥಕಾಂತಾಯ ಷಡೂರ್ಮಿರಹಿತಾಯ ಚ .. 109..
 ಪ್ರಕೃತ್ಯೈ ಭವನಾಶಾಯ ತಾಮ್ರಾಯ ಪರಮೇಷ್ಠಿನೇ .
 ಅನಂತಕೋಟಿಬ್ರಹ್ಮಾಂಡನಾಯಕಾಯ ನಮೋ ನಮಃ .. 110..

ಏಕಾಕಿನೇ ನಿರ್ಮಲಾಯ ದ್ರವಿಣಾಯ ದಮಾಯ ಚ .
 ನಮಸ್ತಿಲೋಚನಾಯಾಥ ಶಿಪಿವಿಷ್ಟಾಯ ಬಂಧವೇ .. 111..
 ತಿವಿಷ್ಟಪೇಶ್ವರಾಯಾಥ ನಮೋ ವ್ಯಾಘ್ರೇಶ್ವರಾಯ ಚ .
 ವಿಶ್ವೇಶ್ವರಾಯ ದಾತ್ರೇ ತೇ ನಮಶ್ಚಂದ್ರೇಶ್ವರಾಯ ಚ .. 112..
 ವ್ಯಾಧೇಶ್ವರಾಯಾಯುಧಿನೇ ಯಜ್ಞಕೇಶಾಯ ತೇ ನಮಃ . (ವ್ಯಾಸೇಶ್ವರಾಯ)
 ಜೈಗೀಷವ್ಯೇಶ್ವರಾಯಾಥ ದಿವೋದಾಸೇಶ್ವರಾಯ ಚ .. 113..
 ನಾಗೇಶ್ವರಾಯ ನ್ಯಾಯಾಯ ನ್ಯಾಯನಿರ್ವಾಹಕಾಯ ಚ .
 ಶರಣ್ಯಾಯ ಸುಪಾತ್ರಾಯ ಕಾಲಚಕ್ರಪ್ರವರ್ತಿನೇ .. 114..
 ವಿಚಕ್ಷಣಾಯ ದಂಷ್ಟಾಯ ವೇದಾಶ್ವಾಯ ನಮೋ ನಮಃ .
 ನೀಲಜೀಮೂತದೇಹಾಯ ಪರಾತ್ಮಜ್ಯೋತಿಷೇ ನಮಃ .. 115..
 ಶರಣಾಗತಪಾಲಾಯ ಮಹಾಬಲಪರಾಯ ಚ .
 ಸರ್ವಪಾಪಹರಾಯಾಥ ಮಹಾನಾದಾಯ ತೇ ನಮಃ .. 116..
 ಕೃಷ್ಣಸ್ಯ ಜಯದಾತ್ರೇ ತೇ ಬಿಲ್ವಕೇಶಾಯ ತೇ ನಮಃ .
 ದಿವ್ಯಭೋಗಾಯ ದೂತಾಯ ಕೋವಿದಾಯ ನಮೋ ನಮಃ .. 117..
 ಕಾಮಪಾಶಾಯ ಚಿತ್ರಾಯ ಚಿತ್ರಾಂಗಾಯ ನಮೋ ನಮಃ .
 ನಮೋ ಮಾತಾಮಹಾಯಾಥ ನಮಸ್ತೇ ಮಾತರಿಶ್ವನೇ .. 118..
 ನಿಸಂಗಾಯ ಸುನೇತ್ರಾಯ ವಿದ್ಯೇಶಾಯ ಜಯಾಯ ಚ .
 ವ್ಯಾಘ್ರಸಮ್ಮರ್ದನಾಯಾಥ ಮಧ್ಯಸ್ಥಾಯ ನಮೋ ನಮಃ .. 119..
 ಅಂಗುಷ್ಠಶಿರಸಾ ಲಂಕಾನಾಥದರ್ಪಹರಾಯ ಚ .
 ವೈಯಾಘ್ರಪುರವಾಸಾಯ ನಮಃ ಸರ್ವೇಶ್ವರಾಯ ಚ .. 120..
 ನಮಃ ಪರಾವರೇಶಾಯ ಜಗತ್ಸಾ ವರಮೂರ್ತಯೇ .
 ನಮೋಽಪ್ಯನುಪಮೇಶಾಯ ಶಾರ್ಙ್ಗಣೇ ವಿಷ್ಣುಮೂರ್ತಯೇ .. 121..
 ನಾರಾಯಣಾಯ ರಾಮಾಯ ಸುದೀಪ್ತಾಯ ನಮೋ ನಮಃ .
 ನಮೋ ಬ್ರಹ್ಮಾಂಡಮಾಲಾಯ ಗೋಧರಾಯ ವರೂಢಿನೇ .. 122..
 ನಮಃ ಸೋಮಾಯ ಕೂಪ್ಯಾಯ ನಮಃ ಪಾತಾಲವಾಸಿನೇ .
 ನಮಸ್ತಾರಾಧಿನಾಥಾಯ ವಾಗೀಶಾಯ ನಮೋ ನಮಃ .. 123..
 ಸದಾಚಾರಾಯ ಗೌರಾಯ ಸ್ವಾಯುಧಾಯ ನಮೋ ನಮಃ .
 ಅತರ್ಕ್ಯಾಯಾಪ್ರಮೇಯಾಯ ಪ್ರಮಾಣಾಯ ನಮೋ ನಮಃ .. 124..
 ಕಲಿಗ್ರಸಾಯ ಭಕ್ತಾನಾಂ ಭುಕ್ತಿಮುಕ್ತಿಪ್ರದಾಯಿನೇ .
 ಸಂಸಾರಮೋಚನಾಯಾಥ ವರ್ಣಿನೇ ಲಿಂಗರೂಪಿಣೇ .. 125..
 ಸಚ್ಚಿದಾನಂದರೂಪಾಯ ಪಾಪರಾಶಿಹರಾಯ ಚ .
 ಗಜಾರಯೇ ವಿದೇಹಾಯ ತ್ರಿಲಿಂಗರಹಿತಾಯ ಚ .. 126..

ಅಚಿಂತ್ಯಶಕ್ತಯೇಽಲಂಘ್ಯಶಾಸನಾಯಾಚ್ಯುತಾಯ ಚ .
 ನಮೋ ರಾಜಾಧಿರಾಜಾಯ ಚೈತನ್ಯವಿಷಯಾಯ ಚ .. 127..
 ನಮಃ ಶುದ್ಧಾತ್ಮನೇ ಬ್ರಹ್ಮಜ್ಯೋತಿಷೇ ಸ್ವಸ್ತಿದಾಯ ಚ .
 ಮಯೋಭುವೇ ಚ ದುರ್ಜ್ಞೇಯಸಾಮರ್ಥ್ಯಾಯ ಚ ಯಜ್ಞನೇ .. 128..
 ಚಕ್ರೇಶ್ವರಾಯ ವೈ ತುಭ್ಯಂ ನಮೋ ನಕ್ಷತ್ರಮಾಲಿನೇ .
 ಅನರ್ಥನಾಶನಾಯಾಥ ಭಸ್ಮಲೇಪಕರಾಯ ಚ .. 129..
 ಸದಾನಂದಾಯ ವಿದುಷೇ ಸಗುಣಾಯ ವಿರೋಧಿನೇ .
 ದುರ್ಗಮಾಯ ಶುಭಾಂಗಾಯ ಮೃಗವ್ಯಾಧಾಯ ತೇ ನಮಃ .. 130..
 ಪ್ರಿಯಾಯ ಧರ್ಮಧಾಮ್ನೇ ತೇ ಪ್ರಯೋಗಾಯ ವಿಭಾಗಿನೇ .
 ನಾದ್ಯಾಯಾಮೃತಪಾನಾಯ ಸೋಮಪಾಯ ತಪಸ್ವಿನೇ .. 131..
 ನಮೋ ವಿಚಿತ್ರವೇಷಾಯ ಪುಷ್ಪಿಸಂವರ್ಧನಾಯ ಚ .
 ಚಿರಂತನಾಯ ಧನುಷೇ ವೃಕ್ಷಾಣಾಂ ಪತಯೇ ನಮಃ .. 132..
 ನಿರ್ಮಾಯಾಯಾಗ್ರಗಣ್ಯಾಯ ವ್ಯೋಮಾತೀತಾಯ ತೇ ನಮಃ .
 ಸಂವತ್ಸರಾಯ ಲೋಪ್ಯಾಯ ಸ್ಥಾನದಾಯ ಸ್ಥವಿಷ್ಣುವೇ .. 133..
 ವ್ಯವಸಾಯಫಲಾಂತಾಯ ಮಹಾಕರ್ತೃಪ್ರಿಯಾಯ ಚ .
 ಗುಣತ್ರಯಸ್ವರೂಪಾಯ ನಮಃ ಸಿದ್ಧಸ್ವರೂಪಿಣೇ .. 134..
 ನಮಃ ಸ್ವರೂಪರೂಪಾಯ ಸ್ವೇಚ್ಛಾಯ ಪುರುಷಾಯ ಚ .
 ಕಾಲಾತ್ಪರಾಯ ವೇದ್ಯಾಯ ನಮೋ ಬ್ರಹ್ಮಾಂಡರೂಪಿಣೇ .. 135..
 ಅನಿತ್ಯನಿತ್ಯರೂಪಾಯ ತದಂತರ್ವರ್ತಿನೇ ನಮಃ .
 ನಮಸ್ತೀರ್ಥ್ಯಾಯ ಕೂಲ್ಯಾಯ ಪೂರ್ಣಾಯ ವಟವೇ ನಮಃ .. 136..
 ಪಂಚತನ್ಮಾತ್ರರೂಪಾಯ ಪಂಚಕರ್ಮೇಂದ್ರಿಯಾತ್ಮನೇ .
 ವಿಶೃಂಖಲಾಯ ದರ್ಪಾಯ ನಮಸ್ತೇ ವಿಷಯಾತ್ಮನೇ .. 137..
 ಅನವದ್ಯಾಯ ಶಾಸ್ತ್ರಾಯ ಸ್ವತಂತ್ರಾಯಾಮೃತಾಯ ಚ .
 ನಮಃ ಪ್ರೌಢಾಯ ಪ್ರಾಜ್ಞಾಯ ಯೋಗಾರೂಢಾಯ ತೇ ನಮಃ .. 138..
 ಮಂತ್ರಜ್ಞಾಯ ಪ್ರಗಲ್ಬಾಯ ಪ್ರದೀಪವಿಮಲಾಯ ಚ .
 ವಿಶ್ವವಾಸಾಯ ದಕ್ಷಾಯ ವೇದನಿಃಶ್ಚಸಿತಾಯ ಚ .. 139..
 ಯಜ್ಞಾಂಗಾಯ ಸುವೀರಾಯ ನಾಗಚೂಡಾಯ ತೇ ನಮಃ .
 ವ್ಯಾಘ್ರಾಯ ಬಾಣಹಸ್ತಾಯ ಸ್ಕಂದಾಯ ದಕ್ಷಿಣೇ ನಮಃ .. 140..
 ಕ್ಷೇತ್ರಜ್ಞಾಯ ರಹಸ್ಯಾಯ ಸ್ವಸ್ಥಾನಾಯ ವರೀಯಸೇ .
 ಗಹನಾಯ ವಿರಾಮಾಯ ಸಿದ್ಧಾಂತಾಯ ನಮೋ ನಮಃ .. 141..
 ಮಹೀಧರಾಯ ಗೃಹ್ಯಾಯ ವಟವೃಕ್ಷಾಯ ತೇ ನಮಃ .
 ಜ್ಞಾನದೀಪಾಯ ದುರ್ಗಾಯ ಸಿದ್ಧಾಂತೈರ್ನಿಶ್ಚಿತಾಯ ಚ .. 142..

ಶ್ರೀಮತೇ ಮುಕ್ತಿಬೀಜಾಯ ಕುಶಲಾಯ ವಿವಾಸಿನೇ .
 ಪ್ರೇರಕಾಯ ವಿಶೋಕಾಯ ಹವಿರ್ಧಾನಾಯ ತೇ ನಮಃ .. 143..
 ಗಂಭೀರಾಯ ಸಹಾಯಾಯ ಭೋಜನಾಯ ಸುಭೋಗಿನೇ .
 ಮಹಾಯಜ್ಞಾಯ ತೀಕ್ಷ್ಣಾಯ ನಮಸ್ತೇ ಭೂತಚಾರಿಣೇ .. 144..
 ನಮಃ ಪ್ರತಿಷ್ಠಿತಾಯಾಥ ಮಹೋತ್ಸಾಹಾಯ ತೇ ನಮಃ .
 ಪರಮಾರ್ಥಾಯ ಶಿಶವೇ ಪ್ರಾಂಶವೇ ಚ ಕಪಾಲಿನೇ .. 145..
 ಸಹಜಾಯ ಗೃಹಸ್ಥಾಯ ಸಂಧ್ಯಾನಾಥಾಯ ವಿಷ್ಣವೇ .
 ಸದ್ಭಿಃ ಸಂಪೂಜಿತಾಯಾಥ ವಿತಲಾಸುರಘಾತಿನೇ .. 146..
 ಜನಾಧಿಪಾಯ ಯೋಗ್ಯಾಯ ಕಾಮೇಶಾಯ ಕಿರೀಟಿನೇ .
 ಅಮೋಘವಿಕ್ರಮಾಯಾಥ ನಗ್ನಾಯ ದಲಘಾತಿನೇ .. 147..
 ಸಂಗ್ರಾಮಾಯ ನರೇಶಾಯ ನಮಸ್ತೇ ಶುಚಿಭಸ್ಮನೇ .
 ಭೂತಿಪ್ರಿಯಾಯ ಭೂಮ್ನೇ ತೇ ಸೇನಾಯ ಚತುರಾಯ ಚ .. 148..
 ಮನುಷ್ಯಬಾಹ್ಯಗತಯೇ ಕೃತಜ್ಞಾಯ ಶಿಖಂಡಿನೇ .
 ನಿರ್ಲೇಪಾಯ ಜಟಾದ್ರಾಫಯ ಮಹಾಕಾಲಾಯ ಮೇರವೇ .. 149..
 ನಮೋ ವಿರೂಪರೂಪಾಯ ಶಕ್ತಿಗಮ್ಯಾಯ ತೇ ನಮಃ .
 ನಮಃ ಸರ್ವಾಯ ಸದಸತ್ಯತ್ಯಾಯ ಸುವ್ರತಾಯ ಚ .. 150..
 ನಮೋ ಭಕ್ತಿಪ್ರಿಯಾಯಾಥ ಶ್ವೇತರಕ್ಷಾಪರಾಯ ಚ .
 ಸುಕುಮಾರಮಹಾಪಾಪಹರಾಯ ರಥಿನೇ ನಮಃ .. 151..
 ನಮಸ್ತೇ ಧರ್ಮರಾಜಾಯ ಧನಾಧ್ಯಕ್ಷಾಯ ಸಿದ್ಧಯೇ .
 ಮಹಾಭೂತಾಯ ಕಲ್ಪಾಯ ಕಲ್ಪನಾರಹಿತಾಯ ಚ .. 152..
 ಖ್ಯಾತಾಯ ಚಿತವಿಶ್ವಾಯ ಗೋಕರ್ಣಾಯ ಸುಚಾರವೇ .
 ಶ್ಲೋತ್ರಿಯಾಯ ವದಾನ್ಯಾಯ ದುರ್ಲಭಾಯ ಕುಟುಂಬಿನೇ .. 153..
 ವಿರಜಾಯ ಸುಗಂಧಾಯ ನಮೋ ವಿಶ್ವಂಭರಾಯ ಚ .
 ಭವಾತೀತಾಯ ತಿಷ್ಠಾಯ ನಮಸ್ತೇ ಸಾಮಗಾಯ ಚ .. 154..
 ಅದ್ವೈತಾಯ ದ್ವಿತೀಯಾಯ ಕಲ್ಪರಾಜಾಯ ಭೋಗಿನೇ .
 ಚಿನ್ಮಯಾಯ ನಮಃ ಶುಕ್ಲಜ್ಯೋತಿಷೇ ಕ್ಷೇತ್ರಗಾಯ ಚ .. 155..
 ಸರ್ವಭೋಗಸಮೃದ್ಧಾಯ ಸಾಂಪರಾಯಾಯ ತೇ ನಮಃ .
 ನಮಸ್ತೇ ಸ್ವಪ್ರಕಾಶಾಯ ಸ್ವಚ್ಛಂದಾಯ ಸುತಂತವೇ .. 156..
 ಸರ್ವಜ್ಞಮೂರ್ತಯೇ ತುಭ್ಯಂ ಗುಹ್ಯೇಶಾಯ ಸುಶಾಂತಯೇ .
 ಶಾರದಾಯ ಸುಶೀಲಾಯ ಕೌಶಿಕಾಯ ಧನಾಯ ಚ .. 157..
 ಅಭಿರಾಮಾಯ ತತ್ತ್ವಾಯ ವ್ಯಾಲಕಲ್ಪಾಯ ತೇ ನಮಃ .
 ಅರಿಷ್ಟಮಥನಾಯಾಥ ಸುಪ್ರತೀಕಾಯ ತೇ ನಮಃ .. 158..

ಆಶವೇ ಬ್ರಹ್ಮಗರ್ಭಾಯ ವರುಣಾಯಾದ್ರಯೇ ನಮಃ .
 ನಮಃ ಕಾಲಾಗ್ನಿದ್ರಾಯ ಶ್ಯಾಮಾಯ ಸುಜನಾಯ ಚ .. 159..
 ಅಹಿರ್ಬುಧ್ನಾಯ ಜಾರಾಯ ದುಷ್ಟಾನಾಂ ಪತಯೇ ನಮಃ .
 ನಮಃ ಸಮಯನಾಥಾಯ ಸಮಯಾಯ ಗುಹಾಯ ಚ .. 160..
 ದುರ್ಲಂಘ್ಯಾಯ ನಮಸ್ತುಭ್ಯಂ ಛಂದಃಸಾರಾಯ ದಂಷ್ಟ್ರಿಣೇ .
 ಜ್ಯೋತಿರ್ಲಿಂಗಾಯ ಮಿತ್ರಾಯ ಜಗತಾಂ ಹಿತಕಾರಿಣೇ .. 161..
 ನಮಃ ಕಾರುಣ್ಯನಿಧಯೇ ಶ್ಲೋಕಾಯ ಜಯಶಾಲಿನೇ .
 ಜ್ಞಾನೋದಯಾಯ ಬೀಜಾಯ ಜಗದ್ವಿಭ್ರಮಹೇತವೇ .. 162..
 ಅವಧೂತಾಯ ಶಿಷ್ಠಾಯ ಛಂದಸಾಂ ಪತಯೇ ನಮಃ .
 ನಮಃ ಘೇನ್ಯಾಯ ಗುಹ್ಯಾಯ ಸರ್ವಬಂಧವಿಮೋಚಿನೇ .. 163..
 ಉದಾರಕೀರ್ತಯೇ ಶಶ್ವತ್ಪ್ರಸನ್ನವದನಾಯ ಚ .
 ವಸವೇ ವೇದಕಾರಾಯ ನಮೋ ಭ್ರಾಜಿಷ್ಣುಜಿಷ್ಣುವೇ .. 164..
 ಚಕ್ರಿಣೇ ದೇವದೇವಾಯ ಗದಾಹಸ್ತಾಯ ಪುತ್ರಿಣೇ .
 ಪಾರಿಜಾತಸುಪುಷ್ಪಾಯ ಗಣಾಧಿಪತಯೇ ನಮಃ .. 165..
 ಸರ್ವಶಾಖಾಧಿಪತಯೇ ಪ್ರಜನೇಶಾಯ ತೇ ನಮಃ .
 ಸೂಕ್ಷ್ಮಪ್ರಮಾಣಭೂತಾಯ ಸುರಪಾರ್ಶ್ವಗತಾಯ ಚ .. 166..
 ಅಶರೀರಶರೀರಾಯ ಅಪ್ರಗಲ್ಭಾಯ ತೇ ನಮಃ .
 ಸುಕೇಶಾಯ ಸುಪುಷ್ಪಾಯ ಶ್ರುತಯೇ ಪುಷ್ಪಮಾಲಿನೇ .. 167..
 ಮುನಿಧ್ಯೇಯಾಯ ಮುನಯೇ ಬೀಜಸಂಸ್ಥಮರೀಚಯೇ .
 ಚಾಮುಂಡಾಜನಕಾಯಾಥ ನಮಸ್ತೇ ಕೃತ್ತಿವಾಸನೇ .. 168..
 ವ್ಯುಪ್ತಕೇಶಾಯ ಯೋಗ್ಯಾಯ ಧರ್ಮಪೀರಾಯ ತೇ ನಮಃ .
 ಮಹಾವೀರ್ಯಾಯ ದೀಪ್ತಾಯ ಬುದ್ಧಾಯಾಶನಯೇ ನಮಃ .. 169..
 ವಿಶಿಷ್ಟೇಷ್ಟಾಯ ಸೇನಾನ್ಯೇ ದ್ವಿಪದೇ ಕಾರಣಾಯ ಚ .
 ಕಾರಣಾನಾಂ ಭಗವತೇ ಬಾಣದರ್ಪಹರಾಯ ಚ .. 170..
 ಅತೀಂದ್ರಿಯಾಯ ರಮ್ಯಾಯ ಜನಾನಂದಕರಾಯ ಚ .
 ಸದಾಶಿವಾಯ ಸೌಮ್ಯಾಯ ಚಿಂತ್ಯಾಯ ಶಶಿಮೌಲಯೇ .. 171..
 ನಮಸ್ತೇ ಜಾತೂಕಣ್ಯಾಯ ಸೂರ್ಯಾಧ್ಯಕ್ಷಾಯ ತೇ ನಮಃ .
 ಜ್ಯೋತಿಷೇ ಕುಂಡಲೀಶಸ್ಯ ವರದಾಯಾಭಯಾಯ ಚ .. 172..
 ವಸಂತಾಯ ಸುರಭಯೇ ಜಯಾರಿಮಥನಾಯ ಚ .
 ಪ್ರೇಮ್ಣೇ ಪುರಂಜಯಾಯಾಥ ಪೃಷದಶ್ವಾಯ ತೇ ನಮಃ .. 173..
 ರೋಚಿಷ್ಟವೇಽಸುರಜಿತೇ ಶ್ವೇತಪೀತಾಯ ತೇ ನಮಃ .
 ನಮಸ್ತೇ ಚಂಚರಿಕಾಯ ತಮಿಸ್ರಮಥನಾಯ ಚ .. 174..

ಪ್ರಮಾಥಿನೇ ನಿದಾಘಾಯ ಚಿತ್ರಗರ್ಭಾಯ ತೇ ನಮಃ .
 ಶಿವಾಲಯಾಯ ಸ್ತುತ್ಯಾಯ ತೀರ್ಥದೇವಾಯ ತೇ ನಮಃ .. 175..
 ಪತ್ತೀನಾಂ ಪತಯೇ ತುಭ್ಯಂ ವಿಚಿತ್ರಗತಯೇ ನಮಃ . (ವಿಚಿತ್ರಶಕ್ತಯೇ)
 ನಮೋ ನಿಸ್ತುಲರೂಪಾಯ ಸವಿತ್ರೇ ತಪಸೇ ನಮಃ .. 176..
 ಅಹಂಕಾರಸ್ವರೂಪಾಯ ಮೇಘಾಧಿಪತಯೇ ನಮಃ .
 ಅಪಾರಾಯ ತತ್ತ್ವವಿದೇ ಕ್ಷಯದ್ವೀರಾಯ ತೇ ನಮಃ .. 177..
 ಪಂಚಾಸ್ಯಾಗ್ರಗಣ್ಯಾಯ ವಿಷ್ಣುಪ್ರಾಣೇಶ್ವರಾಯ ಚ .
 ಅಗೋಚರಾಯ ಯಾಮ್ಯಾಯ ಕ್ಷೇಮ್ಯಾಯ ವಡವಾಗ್ನಯೇ .. 178..
 ವಿಕ್ರಮಾಯ ಸ್ವತಂತ್ರಾಯ ಸ್ವತಂತ್ರಗತಯೇ ನಮಃ ..
 ವನಾನಾಂ ಪತಯೇ ತುಭ್ಯಂ ನಮಸ್ತೇ ಜಮದಗ್ನಯೇ .. 179..
 ಅನಾವೃತಾಯ ಮುಕ್ತಾಯ ಮಾತೃಕಾಪತಯೇ ನಮಃ .
 ನಮಸ್ತೇ ಬೀಜಕೋಶಾಯ ದಿವ್ಯಾನಂದಾಯ ತೇ ನಮಃ .. 180..
 ನಮಸ್ತೇ ವಿಶ್ವದೇವಾಯ ಶಾಂತರಾಗಾಯ ತೇ ನಮಃ .
 ವಿಲೋಚನಸುದೇವಾಯ ಹೇಮಗರ್ಭಾಯ ತೇ ನಮಃ .. 181..
 ಅನಾದ್ಯಂತಾಯ ಚಂಡಾಯ ಮನೋನಾಥಾಯ ತೇ ನಮಃ .
 ಜ್ಞಾನಸ್ಯಂದಾಯ ತುಷ್ಣಾಯ ಕಪಿಲಾಯ ಮಹರ್ಷಯೇ .. 182..
 ನಮಸ್ತಿ ಕಾಗ್ನಿಕಾಲಾಯ ದೇವಸಿಂಹಾಯ ತೇ ನಮಃ .
 ನಮಸ್ತೇ ಮಣಿಪೂರಾಯ ಚತುರ್ವೇದಾಯ ತೇ ನಮಃ .. 183..
 ಸ್ವರೂಪಾಣಾಂ ಸ್ವಭಾವಾಯ ಹ್ಯಂತರ್ಯಾಗಾಯ ತೇ ನಮಃ .
 ನಮಃ ಶ್ಲೋಕ್ಯಾಯ ವನ್ಯಾಯ ಮಹಾಧರ್ಮಾಯ ತೇ ನಮಃ .. 184..
 ಪ್ರಸನ್ನಾಯ ನಮಸ್ತುಭ್ಯಂ ಸರ್ವಾತ್ಮಜ್ಯೋತಿಷೇ ನಮಃ .
 ಸ್ವಯಂಭುವೇ ತ್ರಿಮೂರ್ತೀನಾಮಧ್ವಾತೀತಾಯ ತೇ ನಮಃ .. 185..
 ಸದಾಶಿವ ಉವಾಚ .
 ಜಪಂತು ಮಾಮಿಕಾಂ ದೇವಾಃ ನಾಮ್ನಾಂ ದಶಶತೀಮಿಮಾಂ .
 ಮಮ ಚಾತಿಪ್ರಿಯಕರೀಂ ಮಹಾಮೋಕ್ಷಪ್ರದಾಯಿನೀಂ .. 186..
 ಸಂಗ್ರಾಮೇ ಜಯದಾತ್ರೀಂ ತು ಸರ್ವಸಿದ್ಧಿಕರೀಂ ಶುಭಾಂ .
 ಯಃ ಪಠೇಚ್ಛ್ಯಣುಯಾದ್ವಾಪಿ ಸರ್ವಪಾಪೈಃ ಪ್ರಮುಚ್ಯತೇ .. 187..
 ಪುತ್ರಕಾಮೋ ಲಭೇತ್ಪುತ್ರಂ ರಾಜ್ಯಕಾಮಸ್ತು ರಾಜತಾಂ .
 ಪ್ರಾಪ್ನುಯಾತ್ಪರಯಾ ಭಕ್ತ್ಯಾ ಧನಧಾನ್ಯಾದಿಕಂ ಬಹು .. 188..
 ಶಿವಾಲಯೇ ನದೀತೀರೇ ಬಿಲ್ವಮೂಲೇ ವಿಶೇಷತಃ .
 ಪ್ರಜಪೇತ್ಸಿದ್ಧಿದಾಂ ದೇವಾಃ ಶುಚೌ ದೇಶೇ ಶಮೀತಲೇ .. 189..
 ಧನಕಾಮಸ್ತು ಜುಹುಯಾಧ್ಯ ತಾಕೈರ್ಬಿಲ್ವಪತ್ರಕೈಃ .

ಮೋಕ್ಷಕಾಮಸ್ತು ಗವ್ಯೇನ ಘೃತೇನ ಪ್ರತಿನಾಮತಃ .. 190..
 ಆಯುಷ್ಯಾಮಸ್ತು ಜುಹುಯಾದಾಜ್ಯೇನ ಮಧುನಾ ತಥಾ .
 ಪುತ್ರಕಾಮಸ್ತು ಜುಹುಯಾತ್ರಿಲಾಕ್ಷೇನ ತಥಾಂಭಸಾ .. 191..
 ಮತ್ಸಮೀಪೇ ಪ್ರದೋಷೇ ಚ ನತ್ವಾ ಭಕ್ತ್ಯಾ ಜಪೇನ್ನರಃ .
 ಜೀವನ್ಮರೂಪತಾಂ ಪ್ರಾಪ್ಯ ಸಾಯುಜ್ಯಂ ಮಮ ಚಾಪ್ನುಯಾತ್ .. 192..
 ಕಾಲೋಽಪಿ ಜನಶಾಸ್ತ್ರಾ ಹಿ ಮಮ ಭಕ್ತಂ ನ ಪಶ್ಯತಿ .
 ಅಹಂ ಪುರಃಸರಸ್ತಸ್ಯ ನೇಷ್ಯಾಮಿ ಗಗನಸ್ಥಲಂ .. 193..
 ತ್ರಿಸಂಧ್ಯಂ ಯಃ ಪಠೇದ್ಭಕ್ತ್ಯಾ ವತ್ಸರಂ ನಿಯಮಾನ್ವಿತಃ .
 ಮಚ್ಚಿತ್ತೋ ಮನ್ಮನಾ ಭೂತ್ವಾ ಸಾಕ್ಷಾನ್ಮೋಕ್ಷಮವಾಪ್ನುಯಾತ್ .. 194..
 ರುದ್ರಪಾಲೇನ ಯತ್ಪುಣ್ಯಂ ಯತ್ಪುಣ್ಯಂ ವೇದಪಾಲತಃ .
 ತತ್ಪುಣ್ಯಂ ಲಭತೇ ಯೋಽಸಾವೇಕಾವೃತ್ತ್ಯಾ ಪಠೇದಿಮಾಂ .. 195..
 ಕನ್ಯಾಕೋಟಿಪ್ರದಾನೇನ ಯತ್ಪಲಂ ಲಭತೇ ನರಃ .
 ತತ್ಪಲಂ ಲಭತೇ ಸಮ್ಯಜ್ಞಾಮ್ನಾಂ ದಶಶತಂ ಜಪನ್ .. 196..
 ಅಶ್ವಮೇಧಸಹಸ್ರಸ್ಯ ಯತ್ಪಲಂ ಲಭತೇ ನರಃ .
 ಕಪಿಲಾಶತದಾನಸ್ಯ ತತ್ಪಲಂ ಪಠನಾದ್ಭವೇತ್ .. 197..
 ಯಃ ಶೃಣೋತಿ ಸದಾ ವಿದ್ಯಾಂ ಶ್ರಾವಯೇದ್ವಾಪಿ ಭಕ್ತಿತಃ .
 ಸೋಽಪಿ ಮುಕ್ತಿಮವಾಪ್ನೋತಿ ಯತ್ರ ಗತ್ವಾ ನ ಶೋಚತಿ .. 198..
 ಯಕ್ಷರಾಕ್ಷಸವೇತಾಲಗ್ರಹಕೂಷ್ಮಾಂಡಭೈರವಾಃ .
 ಪಠನಾದಸ್ಯ ನಶ್ಯಂತಿ ಜೀವೇಚ್ಚ ಶರದಾಂ ಶತಂ .. 199..
 ಬ್ರಹ್ಮಹತ್ಯಾದಿಪಾಪಾನಾಂ ನಾಶಃ ಸ್ಯಾಚ್ಚ ವಣೇನ ತು .
 ಕಿಂ ಪುನಃ ಪಠನಾದಸ್ಯ ಮುಕ್ತಿಃ ಸ್ಯಾದನಪಾಯಿನೀ .. 200..
 ಇತ್ಯುಕ್ತ್ವಾ ಸ ಮಹಾದೇವೋ ಭಗವಾನ್ಪರಮೇಶ್ವರಃ .
 ಪುನರಪ್ಯಾಹ ಭಗವಾನ್ಸ್ಯ ಪಯಾ ಪರಯಾ ಯುತಃ .. 201..
 ದೀಯತಾಂ ಮಮ ಭಕ್ತೇಭ್ಯೋ ಯದುಕ್ತಂ ಭವಘಾತಕಂ .
 ಇತ್ಯುಕ್ತ್ವಾಂತರ್ದಧೇ ದೇವಃ ಪರಾನಂದಸ್ವರೂಪಧೃಕ್ .. 202..
 ಶ್ರೀಕೃಷ್ಣ ಉವಾಚ
 ಏತದೇವ ಪುರಾ ರಾಮೋ ಲಬ್ಧವಾನ್ ಕುಂಭಸಂಭವಾತ್ .
 ಅರಣ್ಯೇ ದಂಡಕಾಖ್ಯೇ ತು ಪ್ರಜಜಾಪ ರಘೂದ್ವಹಃ .. 203..
 ನಿತ್ಯಂ ತ್ರಿಷವಣಸ್ನಾಯೀ ತ್ರಿಸಂಧ್ಯಂ ಸುಸ್ಮರಣ್ಯವಂ .
 ತದಾಸೌ ದೇವದೇವೋಽಪಿ ಪ್ರತ್ಯಕ್ಷಃ ಪ್ರಾಹ ರಾಘವಂ .. 204..
 ಮಹಾಪಾಶುಪತಂ ದಿವ್ಯಂ ಪ್ರಗೃಹಾಣ ರಘೂದ್ವಹ .
 ಏತದಾಸಾದ್ಯ ಪೌಲಸ್ತ್ಯಂ ಜಹಿ ಮಾ ಶೋಕಮರ್ಹಸಿ .. 205..

ತದಾಪ್ರಭೃತಿ ಭೂದೇವಾಃ ಪ್ರಜಪಂತಿ ಸುಭಕ್ತಿತಃ .

ಗೃಹ್ಣಂತು ಪರಯಾ ಭಕ್ತ್ಯಾ ಭವಂತಃ ಸರ್ವ ಏವ ಹಿ .. 206..

ಶ್ರೀವ್ಯಾಸ ಉವಾಚ .

ತತಸ್ತೇ ಮುನಯಃ ಸರ್ವೇ ಜಗೃಹುರ್ಮುನಿಪುಂಗವಾಃ .

ಗೃಹ್ಣಂತು ಮಮ ವಾಕ್ಯಂ ತು ಮುಕ್ತಿಂ ಪ್ರಾಪ್ಸ್ಯಥ ನಿಶ್ಚಿತಾಃ .. 207..

ಭವದ್ಭಿರಾತ್ಮಶಿಷ್ಯೈರ್ಭ್ಯೋ ದೀಯತಾಮಿದಮಾದರಾತ್ .

ನಾಮ್ನಾಂ ಸಹಸ್ರಮೇತದ್ಧಿ ಲಿಖಿತಂ ಯನ್ನಿಕೇತನೇ .. 208..

ಅವಿಮುಕ್ತಂ ತು ತದ್ಗೇಹಂ ನಿತ್ಯಂ ತಿಷ್ಠತಿ ಶಂಕರಃ .

ಅನೇನ ಮಂತ್ರಿತಂ ಭಸ್ಮಾಖಿಲದುಷ್ಟವಿನಾಶನಂ .. 209..

ಪಿಶಾಚಸ್ಯ ವಿನಾಶಾಯ ಜಪ್ತವ್ಯಮಿದಮುತ್ತಮಂ .

ನಾಮ್ನಾಂ ಸಹಸ್ರೇಣಾನೇನ ಸಮಂ ಕಿಂಚಿನ್ನ ವಿದ್ಯತೇ .. 210..

.. ಇತಿ ಶ್ರೀಪದ್ಮಪುರಾಣೇ ಬಿಲ್ವಕೇಶ್ವರಮಾಹಾತ್ಮ್ಯೇ ಶ್ರೀಕೃಷ್ಣಮಾರ್ಕಂಡೇಯ

ಸಂವಾದೇ ವೇದಸಾರಶಿವಸಹಸ್ರನಾಮಸ್ತೋತ್ರಂ ಸಂಪೂರ್ಣಂ

Encoded DPD and Gopal Upadhyay gopal.j.upadhyay at gmail.com

Proofread by DPD, Gopal Upadhyay, PSA Easwaran

Vedasara Shri Shiva Sahasranama Stotra from Padmapurana

pdf was typeset on March 12, 2023

Please send corrections to sanskrit@cheerful.com

